


नेपाल चार्टर्ड एकाउन्टेन्ट्स नियमावली, २०६१



नेपाल चार्टर्ड एकाउन्टेन्ट्स संस्था

१. प्रत्यायोजित विधायन जारी गर्ने मन्त्रालय: अर्थ मन्त्रालय
२. निर्णय गर्ने अधिकारी: मा. उपप्रधानमन्त्री तथा अर्थ मन्त्री
३. निर्णय मिति: २०८२/०३/३२
४. दर्ता नं. र मिति: ०७/०८२, २०८२/०५/०३

नेपाल चार्टर्ड एकाउन्टेन्ट्स नियमावली, २०६१

नेपाल सरकारबाट स्वीकृत मिति: २०६१/०७/३०

<u>संशोधन</u>	<u>स्वीकृत मिति</u>
नेपाल चार्टर्ड एकाउन्टेन्ट्स (पहिलो संशोधन) नियमावली २०६१	२०६३/०३/२९
नेपाल चार्टर्ड एकाउन्टेन्ट्स (दोश्रो संशोधन) नियमावली २०६१	२०६७/०९/२०
नेपाल चार्टर्ड एकाउन्टेन्ट्स (तेस्रो संशोधन) नियमावली २०६१	२०६८/११/३०
नेपाल चार्टर्ड एकाउन्टेन्ट्स (चौथो संशोधन) नियमावली २०६१	२०७०/१०/२४
नेपाल चार्टर्ड एकाउन्टेन्ट्स (पाँचौं संशोधन) नियमावली २०६१	२०७२/०६/१७
नेपाल चार्टर्ड एकाउन्टेन्ट्स (छैठौं संशोधन) नियमावली २०६१	२०७४/०३/२६
नेपाल चार्टर्ड एकाउन्टेन्ट्स (सातौं संशोधन) नियमावली २०६१	२०७४/१२/१९
नेपाल चार्टर्ड एकाउन्टेन्ट्स (आठौं संशोधन) नियमावली २०६१	२०७५/०३/२२
नेपाल चार्टर्ड एकाउन्टेन्ट्स (नवौं संशोधन) नियमावली २०६१	२०७६/०५/०२
नेपाल चार्टर्ड एकाउन्टेन्ट्स (दशौं संशोधन) नियमावली २०६१	२०७७/१०/०८
नेपाल चार्टर्ड एकाउन्टेन्ट्स (एघारौं संशोधन) नियमावली २०६१	
नेपाल चार्टर्ड एकाउन्टेन्ट्स (बाह्रौं संशोधन) नियमावली २०६१	२०७८/०८/१५
नेपाल चार्टर्ड एकाउन्टेन्ट्स (तेह्रौं संशोधन) नियमावली २०६१	२०८२/०३/३२

नेपाल चार्टर्ड एकाउन्टेन्ट्स ऐन, २०५३ को दफा ४७ को उपदफा (१) ले दिएको अधिकार प्रयोग गरी सो ऐनको दफा ७ बमोजिम गठित परिषद्ले देहायको नियमहरू बनाएको छ।

परिच्छेद-१

प्रारम्भिक

१. संक्षिप्त नाम र प्रारम्भ: (१) यी नियमहरूको नाम “नेपाल चार्टर्ड एकाउन्टेन्ट्स नियमावली, २०६१” रहेको छ।

(२) यो नियमावली नेपाल सरकारबाट स्वीकृत भएको मितिदेखि प्रारम्भ हुनेछ।

२. परिभाषा: विषय वा प्रसंगले अर्को अर्थ नलागेमा, यस नियमावलीमा:

(क) “ऐन” भन्नाले चार्टर्ड एकाउन्टेन्ट्स ऐन, २०५३ सम्झनु पर्छ।

*तेह्रौं संशोधनद्वारा संशोधित

- (ख) “समिति” भन्नाले ऐनको दफा १३ बमोजिम गठित समिति सम्झनु पर्छ।
- (ग) “पंजिकृत प्रशिक्षार्थी (आर्टिकल ट्रेनी)” भन्नाले नियम २४ बमोजिम पंजिकृत प्रशिक्षण लिने प्रशिक्षार्थी सम्झनु पर्छ।
- (घ) “सदस्यको ठेगाना” भन्नाले लेखाव्यवसाय संचालन गर्ने सदस्य भए त्यस्तो व्यवसाय संचालन गर्ने ठाउँ, कुनै नोकरीमा संलग्न रहेको भए नोकरी गरेको कार्यालयको ठेगाना वा नोकरीमा संलग्न नरहेको भए निजले तोकेको ठाउँ सम्झनु पर्छ।
- ♥(ङ) “उच्च माध्यमिक तह” भन्नाले नेपाल सरकारबाट मान्यता प्राप्त शिक्षण संस्थाबाट उत्तीर्ण गरेको उच्च माध्यमिक तह (दश जोड दुई) वा सो सरहको तह सम्झनु पर्छ।
- ♥(च) “स्नातक तह” भन्नाले नेपालस्थित विश्वविद्यालयबाट वा विदेशी विश्वविद्यालयको हकमा सो सरहको समकक्षता प्राप्त गरेको स्नातकोपाधि सम्झनु पर्छ।
- (छ) “वर्ष वा आर्थिक वर्ष” भन्नाले कुनै वर्षको श्रावण १ गते बाट प्रारम्भ भई अर्को वर्षको आषाढ मसान्त सम्मको अवधि सम्झनु पर्छ।
- (ज) “पंजिकृत प्रशिक्षण” भन्नाले परिच्छेद ३ अन्तर्गत लिइने प्रशिक्षण सम्झनु पर्छ।
- (झ) “मूल प्रशिक्षक (प्रिन्सिपल)” भन्नाले नियम २४ बमोजिम पंजिकृत प्रशिक्षार्थीलाई पंजिकृत प्रशिक्षणमा राख्न पाउने चार्टर्ड एकाउन्टेन्ट सदस्य सम्झनु पर्छ।
- ♥(ञ) “दर्ता किताब” भन्नाले नियम ४४ को उपनियम (१) बमोजिम सदस्यता दर्ता गर्न संस्थाबाट खडा गरिएको किताब सम्झनु पर्छ र सो शब्दले सदस्यता दर्ताको लागि कम्प्युटर प्रणालीमा अभिलेख गरिएको विवरणलाई समेत जनाउनेछ।
- (ट) “लेखाव्यवसाय” भन्नाले व्यावसायिक रूपमा लेखापरीक्षण गर्ने काम सम्झनु पर्छ र सो शब्दले संस्थाको सदस्यले विशेषज्ञको रूपमा प्रदान गर्ने लेखा सम्बन्धी सेवा समेतलाई जनाउने छ।
- (ठ) “लेखाव्यवसायी” भन्नाले लेखाव्यवसाय संचालन गर्ने संस्थाका सदस्य सम्झनु पर्छ।

♥तेह्रौँ संशोधनद्वारा संशोधित

♥तेह्रौँ संशोधनद्वारा संशोधित

♥तेह्रौँ संशोधनद्वारा संशोधित

- (ड) “लेखाव्यवसायी संस्था” भन्नाले लेखाव्यवसाय संचालन गर्न नियम ५७ को उपनियम (१) बमोजिम संस्थामा दर्ता भएको लेखाव्यवसायी फर्म, कम्पनी वा संस्था सम्झनु पर्छ।
- (ढ) “लेखा प्राविधिज्ञ” भन्नाले नियम १०१ बमोजिम लेखा प्राविधिकको प्रमाणपत्र प्राप्त व्यक्ति सम्झनु पर्छ।
- ♣(ण) “सेवारत सदस्य” भन्नाले सरकारी वा अर्धसरकारी वा गैह्र सरकारी वा निजी वा सार्वजनिक निकाय, शैक्षिक संस्था तथा अन्य निकायमा पूर्णकालीन कर्मचारीको रूपमा सेवारत सदस्यलाई सम्झनु पर्दछ।

परिच्छेद-२

चार्टर्ड एकाउन्टेन्सी शिक्षा तथा सोको परीक्षा सम्बन्धी व्यवस्था

३. चार्टर्ड एकाउन्टेन्सी शिक्षा: (१) संस्थाले देहाय बमोजिमका चार्टर्ड एकाउन्टेन्सी शिक्षा प्रदान गर्नेछः
- (क) चार्टर्ड एकाउन्टेन्सी शिक्षा आधारभूत तह,
 - (ख) चार्टर्ड एकाउन्टेन्सी शिक्षा मध्यम तह,
 - (ग) चार्टर्ड एकाउन्टेन्सी शिक्षा अन्तिम तह।
- (२) उपनियम (१) बमोजिमको शिक्षा प्राप्त गर्न चाहने व्यक्तिले यस परिच्छेद बमोजिम संस्था समक्ष निवेदन दिई नाम दर्ता गराउनु पर्नेछ।
- (३) उपनियम (१) मा जुनसुकै कुरा लेखिएको भए तापनि चार्टर्ड एकाउन्टेन्सी शिक्षाका तहको नामाकरण परिषद्ले आवश्यकता अनुसार निर्धारण गर्न सक्नेछ।
४. योग्यता: नियम ३ को उपनियम (१) को प्रयोजनको लागि देहायका चार्टर्ड एकाउन्टेन्सी शिक्षा प्राप्त गर्न चाहने व्यक्तिको योग्यता देहाय बमोजिमको हुनु पर्नेछः
- (क) आधारभूत तहको लागि उच्च माध्यमिक तहको परीक्षामा कम्तीमा दुई जिपिए वा सो सरह ग्रेड वा प्रतिशत ल्याई उत्तीर्ण गरेको वा स्नातक वा स्नातकोत्तर तह उत्तीर्ण गरेको,
 - (ख) मध्यम तहको लागि स्नातकोपाधि तहको परीक्षामा कम्तीमा पचास प्रतिशत औसत अङ्क वा दुई दशमलव पाँच जिपिए वा सो सरहको ग्रेड प्राप्त गरेको वा आधारभूत तहको परीक्षा उत्तीर्ण गरेको,

♣ दोश्रो संशोधनद्वारा थप

♥ तेहीँ संशोधनबाट संशोधित

♥ तेहीँ संशोधनबाट संशोधित

(ग) अन्तिम तहको लागि चार्टर्ड एकाउन्टेन्सी शिक्षा मध्यम तह परीक्षा उत्तीर्ण गरेको।

५. अस्थायी (प्रोभिजनल) नाम दर्ता गराउन सक्ने: (१) नियम ४ को उपनियम (१) मा जुनसुकै कुरा लेखिएको भए तापनि सो उपनियमको खण्ड (क) वा (ख) बमोजिम आवश्यक हुने शैक्षिक योग्यताको अन्तिम परीक्षा दिइसकेको व्यक्तिले त्यस्तो परीक्षाको परीक्षाफल प्रकाशित भइनसकेको अवस्थामा पनि चार्टर्ड एकाउन्टेन्सी शिक्षा प्राप्त गर्न अस्थायी (प्रोभिजनल) रूपमा संस्था समक्ष नाम दर्ता गराउन सक्नेछ।

(२) उपनियम (१) बमोजिम नाम दर्ता गराएको व्यक्तिले छ महिना भित्र निर्धारित शैक्षिक योग्यताको प्रमाणपत्र पेश गरी नाम दर्ता गराई सक्नु पर्नेछ।

(३) उपनियम (१) बमोजिमको अवधि भित्र स्थायी नाम दर्ता गराउन नसक्ने व्यक्तिको नाम दर्ता सो अवधि भुक्तान भएपछि स्वतः रद्द हुनेछ र निजले नाम दर्ता गराउँदाका बखत नियम ७ को उपनियम (१) बमोजिम संस्थालाई बुझाएको शुल्क तथा अन्य कुनै रकम भए सो फिर्ता हुने छैन।

६. नाम दर्ता गराउन दिइने निवेदनको ढाँचा: नियम ४ को उपनियम (१) बमोजिम चार्टर्ड एकाउन्टेन्सी शिक्षा आधारभुत तह, चार्टर्ड एकाउन्टेन्सी शिक्षा मध्यम तह र चार्टर्ड एकाउन्टेन्सी शिक्षा अन्तिम तहको शिक्षा प्राप्त गर्न नाम दर्ता गराउन दिनु पर्ने निवेदनको ढाँचा क्रमशः अनुसूची-१, अनुसूची-२ र अनुसूची-३ बमोजिम हुनेछ।

७. शुल्क भुक्तान गर्नु पर्ने: (१) यस परिच्छेद बमोजिम चार्टर्ड एकाउन्टेन्सी शिक्षा प्राप्त गर्न चाहने व्यक्तिले चुक्ता गर्नु पर्ने शुल्क अनुसूची-४ मा तोकिए बमोजिम हुनेछ।

(२) उपनियम (१) बमोजिमको शुल्क चार्टर्ड एकाउन्टेन्सी शिक्षा प्राप्त गर्न चाहने व्यक्तिले सो प्रयोजनका लागि संस्थामा आफ्नो नाम दर्ता गर्न निवेदन गर्दाका बखत भुक्तान गर्नु पर्नेछ।

८. सम्झौताको प्रतिलिपी पेश गर्नु पर्ने: (१) नियम ३ को उपनियम (३) बमोजिम नाम दर्ता गराउन निवेदन गर्दा चार्टर्ड एकाउन्टेन्सी अन्तिम तहको शिक्षा प्राप्त गर्न निवेदन दिएको भए त्यस्तो निवेदन साथ नियम २४ को उपनियम (२) बमोजिम भएको सम्झौताको प्रतिलिपी त्यस्तो सम्झौता भएको मितिले एक महिना भित्र पेश गर्नु पर्नेछ।

♥(२)

♥(३)

९. चार्टर्ड एकाउन्टेन्सी शिक्षाको पाठ्यक्रम: (१) चार्टर्ड एकाउन्टेन्सी शिक्षाको पाठ्यक्रम अनुसूची-५ म उल्लेख भए बमोजिम हुनेछ।

♥ तेहीँ संशोधनबाट संशोधित

♥ तेहीँ संशोधनबाट संशोधित

♥ पहिलो संशोधनद्वारा संशोधित

♥(२) यो नियम लागू हुँदाको बखत वा यस नियमावलीको अनुसूची-५ संशोधन वा हेरफेर भएको बखत संस्थामा दर्ता भएको विद्यार्थीले परिषद्ले तोकेको अवधिसम्मको लागि निज दर्ता हुँदा कायम रहेको तहको पाठ्यक्रम बमोजिम योग्यता परीक्षा र अन्तिम परीक्षा दिन पाउनेछ।

(३) उप नियम (२) बमोजिम पुरानो पाठ्यक्रम अनुसार दिन पाउने परीक्षा सम्बन्धी समयावधि र अन्य व्यवस्था परिषद्ले तोके बमोजिम हुनेछ।

(४) उप नियम (२) बमोजिम तत्कालिन पाठ्यक्रम अनुसारको परीक्षा दिन पाउने विद्यार्थीले परिवर्तित पाठ्यक्रममा दर्ता भई परिवर्तित पाठ्यक्रम अनुसारको परीक्षा दिन बाधा पर्ने छैन।

♥(५) यो नियमावली प्रारम्भ हुनु भन्दा अघि संस्थाले तोके बमोजिमको शुल्क बुझाइसकेको विद्यार्थीले परिवर्तित पाठ्यक्रमको लागि तोकेको शुल्क समान तहमा थप रकम बुझाउनु पर्ने छैन।

तर परीक्षा सम्बन्धी दस्तुर र नयाँ पाठ्यसामग्री बापतको अनुसूची (४) बमोजिमको रकम दाखिला गर्नु पर्नेछ।

१०. परीक्षाको माध्यम: यस परिच्छेद बमोजिम संचालन हुने चार्टर्ड एकाउन्टेन्सी परीक्षाको माध्यम परिषद्ले निर्धारण गरे बमोजिम नेपाली वा अंग्रेजी भाषामा हुनेछ।

११. चार्टर्ड एकाउन्टेन्सी परीक्षा संचालन: (१) चार्टर्ड एकाउन्टेन्सी परीक्षा संस्थाले निर्धारण गरे बमोजिम वर्षको दुई पटक हुनेछ।

(२) उपनियम (१) बमोजिम निर्धारण गरेको परीक्षा संचालन हुने मिति, स्थान र समय राष्ट्रिय स्तरको दैनिक पत्रपत्रिकामा प्रकाशन गर्नु पर्नेछ।

१२. योग्यता परीक्षा (इलिजिबिलिटी टेष्ट): # (१) यस परिच्छेद बमोजिम संचालन हुने चार्टर्ड एकाउन्टेन्सी शिक्षाको परीक्षामा सामेल हुन चाहने परीक्षार्थीले परिषद्ले संचालन गरेको योग्यता परीक्षा नियम ३ को उपनियम (३) बमोजिम नाम दर्ता गराएको मितिले तीन वर्ष भित्र उत्तीर्ण गर्नु पर्नेछ र उक्त परीक्षा संचालनको कार्यविधि परिषद्ले तोके बमोजिम हुनेछ।

(२) उपनियम (१) बमोजिम योग्यता परीक्षा उत्तीर्ण नभएको व्यक्तिको नाम स्वतः बदर हुनेछ र त्यस्तो व्यक्ति नियम २४ बमोजिम प्रशिक्षणमा रहेको भए निजको प्रशिक्षण स्वतः अन्त्य भएको मानिनेछ।

(३) उपनियम (१) बमोजिम योग्यता परीक्षा उत्तीर्ण गर्ने व्यक्तिलाई अनुसूची-६ बमोजिमको ढाँचामा योग्यता परीक्षा उत्तीर्ण गरेको प्रमाणपत्र दिइनेछ।

*तेह्रौँ संशोधनबाट संशोधित

*तेह्रौँ संशोधनबाट संशोधित

दशौँ संशोधनद्वारा संशोधित

♥(४) यस नियममा अन्यत्र जुनसुकै कुरा लेखिएको भए तापनि उपनियम (२) बमोजिम नाम दर्ता बदर भएको व्यक्तिले नाम दर्ता बदर भएको मितिले एक वर्षभित्र पुनः नाम दर्ता गराउन सक्नेछ । त्यसरी पुनः नाम दर्ता गराएको व्यक्तिले यसअघि सो तहको उत्तीर्ण गरिसकेको समूहको परीक्षा, योग्यता परीक्षा र नियम १६ बमोजिमको विषय छुटको परीक्षा पुनः दिनु पर्ने छैन ।

♥(५) उपनियम (४) बमोजिमको अवधिभित्र पुनः नाम दर्ता गराएको व्यक्तिले यसअघि संस्थाले मान्यता दिएको तालिम लिइसकेको भए सो तालिम पुनः लिनु पर्ने छैन ।

♥(६) उपनियम (४) बमोजिमको अवधिभित्र पुनः नाम दर्ता गराएको व्यक्तिले नियम २४ बमोजिम पहिले प्राप्त गरेको प्रशिक्षण अवधि कटाई प्रशिक्षण सम्झौता गरी बाँकी अवधिको मात्र प्रशिक्षण पूरा गर्न सक्नेछ ।

१३. चार्टर्ड एकाउन्टेन्सी परीक्षामा सम्मिलित हुन सक्ने: ^१(१) नियम ३ को उपनियम (३) बमोजिम सम्बन्धित तहमा शिक्षा प्राप्त गर्न संस्था समक्ष नाम दर्ता गराई ९ महिना पूरा भएको र नियम १२ को उपनियम (१) बमोजिमको योग्यता परीक्षा उत्तीर्ण गरेको व्यक्ति चार्टर्ड एकाउन्टेन्सी परीक्षामा सम्मिलित हुन योग्य भएको मानिनेछ ।

(२) उपनियम (१) मा जुनसुकै कुरा लेखिएको भए तापनि देहायको अवस्थामा कुनै व्यक्ति चार्टर्ड एकाउन्टेन्सी अन्तिम तहको परीक्षा सम्मिलित हुन सक्नेछः

१(क) नियम ३ को उपनियम (३) बमोजिम नाम दर्ता गराएको मितिले छ (६) महिना पूरा भएको,

(ख) नियम १२ को उपनियम (१) बमोजिम योग्यता परीक्षा उत्तीर्ण गरेको,

(ग) परीक्षा संचालन हुने महिनाको एक गते नियम २४ बमोजिम हासिल गर्नु पर्ने प्रशिक्षण अवधि बाह्र महिना भन्दा कम रहेको ।

♥(३)

*(४) उपनियम (१) मा जुनसुकै कुरा लेखिएको भए तापनि देहायको अवस्थामा कुनै व्यक्ति चार्टर्ड एकाउन्टेन्सी शिक्षा आधारभूत तहको परीक्षामा सम्मिलित हुन सक्नेछः

^१ तेहीँ संशोधनबाट संशोधित

^१ तेहीँ संशोधनबाट संशोधित

^१ तेहीँ संशोधनबाट संशोधित

^१ चौथो संशोधनद्वारा संशोधित

^१ चौथो संशोधनद्वारा संशोधित

^१ तेहीँ संशोधनबाट संशोधित

* तेस्रो संशोधनद्वारा थप

- (क) नियम ३ को उपनियम (३) बमोजिम नाम दर्ता गराएको मितिले छ महिना पूरा भएको,
- (ख) नियम १२ को उपनियम (१) बमोजिम योग्यता परीक्षा उत्तीर्ण गरेको ।

१४. परीक्षा फाराम भर्नु पर्ने: (१) चार्टर्ड एकाउन्टेन्सी परीक्षामा सम्मिलित हुन चाहने व्यक्तिले परिषद्ले तोकेको अवधिभित्र सम्बन्धित तहको परीक्षामा सम्मिलित हुन परीक्षा आवेदन फाराम संस्था समक्ष बुझाउनु पर्नेछ । त्यस्तो परीक्षा दिँदा आधारभूत तह, मध्यम तह र अन्तिम तहको आवेदन फारामको ढाँचा क्रमशः अनुसूची-७, अनुसूची-८ र अनुसूची-९ बमोजिम हुनेछ ।

(२) उपनियम (१) बमोजिम परीक्षा फाराम बुझाउँदा अनुसूची-४ बमोजिमको परीक्षा दस्तुर समेत दाखिला गर्नु पर्नेछ ।

(३) उपनियम (१) बमोजिम बुझाएको आवेदन फाराम परीक्षा समितिबाट स्वीकृत भएमा परीक्षा संचालन हुने मिति भन्दा सामान्यतया दुई हप्ता अगाडि सम्बन्धित परीक्षार्थीलाई प्रवेशानुमतिपत्र प्रदान गर्नेछ ।

(४) उपनियम (३) बमोजिमको प्रवेशानुमतिपत्र प्राप्त गरेको व्यक्तिले परीक्षार्थीको हैसियतमा परीक्षा भवनमा प्रवेश गर्न सक्नेछ ।

(५) उपनियम (४) मा जुनसुकै कुरा लेखिएको भए तापनि परीक्षा समितिले अख्तियारी दिएको कुनै व्यक्तिले कुनै परीक्षार्थीको आचरण परीक्षाको मर्यादा विपरीत भएमा कारण खुलाई निजलाई परीक्षा भवनमा प्रवेश गर्न निषेध गर्न वा परीक्षा भवनबाट निष्काशन गर्न सक्नेछ ।

१५. परीक्षा उत्तीर्ण हुन आवश्यक प्राप्तांक: (१) नियम ९ बमोजिमको पाठ्यक्रमलाई परिषद्ले निर्धारण गरे बमोजिम दुई समूहमा विभाजन गरिनेछ र कुनै पनि परीक्षार्थीले एक पटकमा एक समूह वा दुवै समूहको परीक्षामा सम्मिलित हुन सक्नेछ ।

(२) चार्टर्ड एकाउन्टेन्सी शिक्षाको कुनै पनि तहको परीक्षा दिएको व्यक्तिले उत्तीर्ण हुनका लागि प्रत्येक विषयमा कम्तिमा चालिस प्रतिशत र प्रत्येक समूहमा कम्तिमा पचास प्रतिशत औसत अंक प्राप्त गरेको हुनु पर्नेछ ।

(३) उपनियम (२) मा जुनसुकै कुरा लेखिएको भए तापनि कुनै परीक्षार्थी दुवै समूहको परीक्षामा एकै पटक सम्मिलित भएकोमा दुवै समूहलाई एउटै समूह मानी सोही बमोजिम औसत अंक निर्धारण गरिने छ ।

(४) उपनियम (३) बमोजिम औसत अंक निर्धारण गर्दा औसत अंक पचास प्रतिशत भन्दा कम हुन गई उत्तीर्ण हुन नसकेको परीक्षार्थीले कुनै समूहमा औसत अंक पचास प्रतिशत वा सोभन्दा बढी प्राप्त गरेको रहेछ भने त्यस्तो समूहको परीक्षामा निज उत्तीर्ण भएको मानिने छ ।

- ♥१६. **विषय छुटको सुविधा:** चार्टर्ड एकाउन्टेन्सी मध्यम वा अन्तिम तहको परीक्षामा सम्मिलित परीक्षार्थीले कुनै समूहको कुनै विषयमा कम्तीमा तीस प्रतिशत अङ्क प्राप्त गरेको र कुनै विषयमा कम्तीमा पचपन्न प्रतिशत अङ्क प्राप्त गरेको रहेछ भने त्यसपछि लगत्तै सञ्चालित तीन पटकको परीक्षासम्म कम्तीमा पचपन्न प्रतिशत अङ्क प्राप्त गरेको विषयमा निजले विषय छुट पाउनेछ र त्यस्तो विषयमा निजले पुनः परीक्षा दिनु पर्ने छैन।

तर यस नियम बमोजिम छुट पाएको विषयमा बाहेक एक समूहको सबै विषयको परीक्षामा सम्मिलित नभएको परीक्षार्थीले यो सुविधा पाउने छैन।

- ♣१६क. **दर्तावाला लेखापरीक्षकहरुलाई विषय छुटको सुविधा:** परिषद्ले देहाय बमोजिमको शिक्षा हासिल गरेका दर्तावाला लेखापरीक्षकहरुलाई देहाय बमोजिम विषय छुटको सुविधा दिन सक्नेछः-

(क) मान्यता प्राप्त विदेशी चार्टर्ड एकाउन्टेन्ट्स संस्थाबाट मध्यम तहको परीक्षा उत्तीर्ण गरेमा नेपाल चार्टर्ड एकाउन्टेन्ट संस्थाको चार्टर्ड एकाउन्टेन्सी शिक्षाको मध्यम तहको परीक्षा।

†(ख) मान्यता प्राप्त विदेशी चार्टर्ड एकाउन्टेन्ट्स संस्थाबाट चार्टर्ड एकाउन्टेन्सी शिक्षाका मध्यम तहको कुनै समूह उत्तीर्ण भएकोमा सोही विषयहरु नेपाल चार्टर्ड एकाउन्टेन्ट्स संस्थाको चार्टर्ड एकाउन्टेन्सी शिक्षाको मध्यम तहमा रहेछ भने उक्त विषय।

* (ग) लेखा, लेखापरीक्षण, कस्ट एकाउन्टिङ्ग, वित्तीय व्यवस्थापन (फाइनानसियल मेनेजमेन्ट) वा कर सम्बन्धी विषय लिई वाणिज्य शास्त्र वा व्यवस्थापन शास्त्र वा व्यापार प्रशासनमा स्नातक वा स्नातकोत्तर गरी उल्लेखित तहमा ५० (पचास) प्रतिशत अंक प्राप्त गरेको विषय चार्टर्ड एकाउन्टेन्सी शिक्षाको मध्यम तहको विषयसंग मिल्ने रहेछ भने उक्त विषय।

♥(घ) खण्ड (ग) मा जुनसुकै कुरा लेखिएको भए तापनि वाणिज्य शास्त्र वा व्यवस्थापन शास्त्र वा व्यापार प्रशासनमा कम्तीमा पचास प्रतिशत अङ्क वा दुई दशमलव पाँच जिपिए वा सो सरहको ग्रेड प्राप्त गरी स्नातक वा स्नातकोत्तर उत्तीर्ण गरेकोमा चार्टर्ड एकाउन्टेन्सी शिक्षाको मध्यम तहको सम्पूर्ण विषय।

♥ तेहीँ संशोधनबाट संशोधित

♣ दोश्रो संशोधनद्वारा थप

† पाँचौँ संशोधनद्वारा थप

* पाँचौँ संशोधनद्वारा संशोधित

♥ तेहीँ संशोधनबाट संशोधित

± १६ख. लेखाप्राविधिजलाई बिषय छुटको सुविधा: यस संस्थाबाट संचालन गरेको लेखाप्राविधिक शिक्षा हासिल गरिसकेका र चार्टर्ड एकाउन्टेन्सी शिक्षाको मध्यम तहमा दर्ता हुन योग्य व्यक्तिहरूले चार्टर्ड एकाउन्टेन्सी शिक्षा हासिल गर्न चाहेमा लेखा प्राविधिक शिक्षामा उत्तीर्ण गरेका बिषयहरू चार्टर्ड एकाउन्टेन्सी शिक्षाको मध्यम तहमा रहेछ भने परिषद्ले मध्यम तहका सो बिषयहरू छुटको सुविधा दिन सक्नेछ ।

१७. परीक्षाको नतिजा प्रकाशन: (१) चार्टर्ड एकाउन्टेन्सी परीक्षाको परीक्षाफल परीक्षा समितिले प्रकाशन गर्नेछ ।

(२) उपनियम (१) बमोजिम परीक्षाफल प्रकाशन गर्दा कुनै परीक्षार्थीले कम्तिमा पचहत्तर प्रतिशत औशत अंक प्राप्त गरी उत्तीर्ण गरेमा निजले विशिष्ट श्रेणीमा उत्तीर्ण गरेको मानिने छ र त्यस्तो अंक प्राप्त गरी उत्तीर्ण हुने दश जना सम्म परीक्षार्थीको नाम निजहरूले प्राप्त गरेको अंकको आधारमा क्रमशः योग्यताक्रम निर्धारण गरी प्रकाशन गरिने छ ।

तर एक पटकमा एक समूहको मात्र परीक्षा दिने वा बिषय छुटको सुविधा प्राप्त गरी उत्तीर्ण हुने परीक्षार्थीको नाम योग्यताक्रममा समावेश गरिने छैन ।

#(३) उपनियम (१) बमोजिम प्रकाशित परीक्षाफल उपर चित्त नबुझ्ने परीक्षार्थीले परीक्षाफल प्रकाशित भएको मितिले दश दिन भित्र अनुसूची-१० बमोजिमको ढाँचामा अनुसूची-४ बमोजिमको दस्तुर सहित पुनर्योगका लागि संस्थामा निवेदन गर्न सक्नेछ ।

#(४) उपनियम (३) बमोजिमको निवेदन पर्न आएमा परीक्षा समितिले एक्काइस दिन भित्र पुनर्योग गरी वा गराई सोको नतिजा सम्बन्धित परीक्षार्थीलाई दिनुपर्नेछ ।

♥(५) उपनियम (४) बमोजिम पुनर्योग गरी संशोधित प्राप्ताङ्क प्रकाशन गर्दा सम्बन्धित परीक्षार्थी कुनै समूहको परीक्षामा उत्तीर्ण हुने भएमा निज सो समूहमा उत्तीर्ण भएको मानिनेछ र निजले नियम १६ बमोजिमको बिषय छुटको सुविधा पाउन सक्ने रहेछ भने सो समेत पाउनेछ । त्यस्तो अवस्थामा निजले चार्टर्ड एकाउन्टेन्सी परीक्षामा सम्मिलित हुन नियम १३ को उपनियम (१) बमोजिम न्यूनतम अवधि पूरा गर्नु पर्ने छैन ।

(६) यस नियममा अन्यत्र जुनसुकै कुरा लेखिएको भए तापनि निर्धारित अंक प्राप्त गरी उत्तीर्ण भएको कुनै परीक्षार्थीको परीक्षाफल कुनै कारणले रद्द गर्नु

± पाँचौं संशोधनद्वारा थप

दशौं संशोधनद्वारा संशोधित

दशौं संशोधनद्वारा संशोधित

♥ तेह्रौं संशोधनबाट संशोधित

परेमा परीक्षा समितिले सोको कारण खुलाई त्यस्तो परीक्षार्थीको परीक्षाफल रद्द गर्न सक्नेछ।

तर त्यसरी परीक्षाफल रद्द गर्नु अघि सम्बन्धित व्यक्तिलाई सफाईको मौकाबाट बञ्चित गरिने छैन।

१८. परीक्षाफल संशोधन गर्न सक्ने: परिषद्ले चार्टर्ड एकाउन्टेन्सी परीक्षाको गुणस्तर कायम राख्न परीक्षाफल संशोधन हुन उचित र मनासिव देखेमा परीक्षार्थीहरूको कुनै वा सबै विषयमा प्राप्त गरेको प्राप्ताङ्कमा आवश्यक हेरफेर वा संशोधन गरी संशोधित परीक्षाफल प्रकाशन गर्न सक्नेछ।

१९. परीक्षा उत्तीर्ण भएको प्रमाणपत्र: (१) प्रत्येक तहको चार्टर्ड एकाउन्टेन्सी परीक्षा उत्तीर्ण गरेको व्यक्तिलाई सोही तहको परीक्षा उत्तीर्ण गरेको प्रमाणपत्र दिइनेछ।

तर चार्टर्ड एकाउन्टेन्सी अन्तिम तहको परीक्षाको हकमा सम्बन्धित परीक्षार्थीले नियम २४ बमोजिमको पंजिकृत प्रशिक्षण पूरा गरेपछि मात्र त्यस्तो प्रमाणपत्र दिइनेछ।

(२) उपनियम (१) बमोजिम प्रमाणपत्र दिँदा आधारभुत तह, मध्यम तह र अन्तिम तहको चार्टर्ड एकाउन्टेन्सी परीक्षा उत्तीर्ण गर्ने व्यक्तिलाई क्रमशः अनुसूची-११, अनुसूची-१२ र अनुसूची-१३ बमोजिमको ढाँचामा दिइनेछ।

२०. परीक्षा उत्तीर्ण गर्नुपर्ने अवधि:^५(१) यस परिच्छेद बमोजिम चार्टर्ड एकाउन्टेन्सी शिक्षा आधारभुत तहको परीक्षा उक्त तहमा शिक्षा प्राप्त गर्न नाम दर्ता गराएको मितिले तीन वर्ष भित्र र मध्यम तहको परीक्षा उक्त तहमा शिक्षा प्राप्त गर्न नाम दर्ता गराएको मितिले पाँच वर्ष भित्र उत्तीर्ण गरिसक्नु पर्नेछ।

(२) उपनियम (१) बमोजिमको अवधि भित्र परीक्षा उत्तीर्ण नभएको व्यक्तिको नाम दर्ता स्वतः रद्द हुनेछ।

♥(३) उपनियम (२) बमोजिम नाम दर्ता रद्द भएको व्यक्तिले पुनः परीक्षा दिन चाहेमा नाम दर्ता रद्द भएको मितिले एक वर्षभित्र पुनः नाम दर्ता गराउनु पर्नेछ।

♥(४) देहायको अवस्थामा परीक्षा पुनः उत्तीर्ण गर्नु पर्ने छैनः

- (क) उपनियम (१) बमोजिमको अवधिमा सम्बन्धित तह उत्तीर्ण गर्न नसकी उपनियम (३) बमोजिम पुनः नाम दर्ता गराएको विद्यार्थीले नियम १२ को उपनियम (१) बमोजिम पहिले नै सम्बन्धित तहको उत्तीर्ण गरिसकेको समूहको योग्यता परीक्षा
- (ख) नियम १५ बमोजिम उत्तीर्ण गरिसकेको परीक्षा।

^५ चौथो संशोधनद्वारा संशोधित

♥ तेह्रौँ संशोधनबाट संशोधित

♥ तेह्रौँ संशोधनबाट संशोधित

♥(५) उपनियम (३) बमोजिम नाम पुनः दर्ता गराउँदा नियम १६ मा उल्लिखित अवधिसम्मको लागि प्राप्त गरेको विषयको छुट सोही अवधिसम्मको लागि मान्य हुनेछ।

♥(६) उपनियम (३) मा जुनसुकै कुरा लेखिएको भए तापनि सो उपनियम बमोजिम पुनः नाम दर्ता गराउँदा उपनियम (४) र (५) मा उल्लिखित छुट सुविधा एक पटकको लागि मात्र मान्य हुनेछ।

♥(७) उपनियम (३) बमोजिम पुनः नाम दर्ता गराएको विद्यार्थीले नियम १३ बमोजिमको न्यूनतम अवधि पुनः पूरा गर्नु पर्ने छैन र त्यस्तो विद्यार्थीले यसअघि नै संस्थाले मान्यता दिएको तालिम लिइसकेको भए त्यस्तो तालिम समेत पुनः लिनु पर्ने छैन।

♥(८) उपनियम (३) बमोजिमको अवधिभित्र पुनः नाम दर्ता गराएको व्यक्तिले नियम २६ बमोजिम पहिले प्राप्त गरेको प्रशिक्षण अवधि कटाई प्रशिक्षण सम्झौता गरी बाँकी अवधिको मात्र प्रशिक्षण पूरा गर्न सक्नेछ।

#२१. कारवाही गर्न सक्ने: यस परिच्छेद बमोजिम संचालित चार्टर्ड एकाउन्टेन्सी परीक्षाको मर्यादा विपरीत हुने गरी परिषद् वा परीक्षा समितिबाट खटिएको कुनै केन्द्राध्यक्ष, निरीक्षक, परीक्षार्थी वा अन्य कुनै व्यक्तिले परीक्षा केन्द्रभित्र वा बाहिर कुनै काम गरेमा परीक्षा समितिले त्यस्तो परीक्षा रद्द गरी वा नगरी त्यस्तो काम गर्ने वा गराउने केन्द्राध्यक्ष, निरीक्षक, परीक्षार्थी वा अन्य कुनै व्यक्तिलाई परीक्षा समितिले उचित ठहराए बमोजिमको कारवाही गर्न सक्नेछ।

तर त्यसरी कारवाही गर्नु अघि मनासिब मौकाबाट निजलाई बञ्चित गरिने छैन। सोको लागि निजलाई सात दिन भित्र आफ्नो सफाई पेश गर्ने मौका दिइनेछ।

२२. तयारी कक्षा संचालन गर्न अनुमति दिने: (१) परिषद्ले चार्टर्ड एकाउन्टेन्सी शिक्षाको तयारी कक्षा संचालन गर्न कानून बमोजिम खडा भएको कुनै शैक्षिक संस्थालाई अनुमति प्रदान गर्न सक्नेछ।

(२) उपनियम (१) बमोजिम अनुमति प्राप्त संस्थाले तयारी कक्षा संचालन गर्दा परिषद्ले सो प्रयोजनका लागि तयार गरेको निर्देशिका बमोजिम गर्नु गराउनु पर्नेछ।

♥ तेह्रौँ संशोधनबाट संशोधित

♥ तेह्रौँ संशोधनबाट संशोधित

♥ तेह्रौँ संशोधनबाट संशोधित

♥ तेह्रौँ संशोधनबाट संशोधित

दशौँ संशोधनद्वारा संशोधित

१२३. पोष्ट क्वालिफिकेशन तथा विशेषज्ञता शिक्षा: (१) परिषदले चार्टर्ड एकाउन्टेन्ट सदस्यको लागि लेखा व्यवसाय सम्बन्धी विषयमा पोष्ट क्वालिफिकेशन शिक्षाको व्यवस्था गर्न सक्नेछ।

(२) परिषदले सदस्य लगायत अन्यको हकमा लेखा व्यवसाय सम्बन्धी विषयमा विशेषज्ञता (स्पेशलाइजेशन) कोर्स तथा प्रमाणीकरण (सर्टिफिकेशन) कोर्स सञ्चालन गर्न सक्नेछ।

(३) उपनियम (१) र (२) बमोजिम व्यवस्था गर्ने शिक्षाको विस्तृत विवरण परिषदले निर्धारण गरे बमोजिम हुनेछ।

परिच्छेद-३

चार्टर्ड एकाउन्टेन्सी प्रशिक्षण सम्बन्धी व्यवस्था

२४. पंजिकृत प्रशिक्षण: * (१) ऐनको दफा १६ बमोजिम संस्थाको चार्टर्ड एकाउन्टेन्सी सदस्यता प्राप्त गर्न चाहने व्यक्तिले पंजिकृत प्रशिक्षार्थीको रूपमा पेशागत प्रमाणपत्र प्राप्त चार्टर्ड एकाउन्टेन्ट सदस्य (मूल प्रशिक्षक) बाट लेखाव्यवसाय सम्बन्धी तीन वर्षको पंजिकृत प्रशिक्षण लिनु पर्नेछ। त्यस्तो प्रशिक्षण नियम ८ को उपनियम (२) को अवस्थामा बाहेक चार्टर्ड एकाउन्टेन्सी अन्तिम तहको शिक्षा प्राप्त गर्न संस्थामा नाम दर्ता गराउनु अघि प्रारम्भ गर्नु पर्नेछ।

तर परिषदले तोकेको शर्त पूरा गरेका दर्तावाला लेखापरीक्षकको हकमा दुई वर्षसम्म र लेखा प्राविधिज्ञको हकमा १८ महिनासम्म पंजिकृत प्रशिक्षण छुट दिन सकिनेछ।

(२) उपनियम (१) बमोजिम प्रशिक्षण लिनु पर्ने व्यक्तिले पंजिकृत प्रशिक्षार्थीको रूपमा प्रशिक्षण लिन सो उपनियम बमोजिमको चार्टर्ड एकाउन्टेन्ट सदस्यसंग अनुसूची-१४ बमोजिमको ढाँचामा सम्झौता गर्नुपर्ने छ।

(३) उपनियम (१) बमोजिम संस्थाले पंजिकृत प्रशिक्षार्थीहरूको अभिलेख अनुसूची-१५ बमोजिम ढाँचाको दर्ता कितावमा राख्नु पर्नेछ।

१२५. प्रशिक्षणमा राख्न पाउने प्रशिक्षार्थीहरूको सीमा: (१) नियम २४ को उपनियम (१) बमोजिम पञ्जीकृत प्रशिक्षार्थीलाई प्रशिक्षण दिन पाउने लेखा व्यवसायमा संलग्न भई देहायको अवधि पूरा गरेको मूल प्रशिक्षकले एक पटकमा देहायको सङ्ख्यासम्म पञ्जीकृत प्रशिक्षार्थी प्रशिक्षण सेवामा राख्न सक्नेछ:

(क) एकल फर्मको हकमा:

(१) तीन वर्षभन्दा कम अवधिसम्मको लागि दुई जना,

* तेह्रौँ संशोधनबाट संशोधित

* पाँचौँ संशोधनद्वारा संशोधित

* तेह्रौँ संशोधनबाट संशोधित

- (२) तीन वर्ष अवधि पूरा भएकोमा तीन जना,
- (३) पाँच वर्ष अवधि पूरा भएकोमा पाँच जना,
- (४) सात वर्ष अवधि पूरा भएकोमा सात जना,
- (५) दश वर्ष अवधि पूरा भएकोमा दश जना,
- (६) पन्ध्र वर्ष अवधि पूरा भएकोमा पन्ध्र जना।

(ख) दुई जना साझेदार भएको साझेदारी फर्मको हकमा प्रति साझेदार:

- (१) तीन वर्षभन्दा कम अवधिसम्मको लागि दुई जना,
- (२) तीन वर्ष अवधि पूरा भएकोमा चार जना,
- (३) पाँच वर्ष अवधि पूरा भएकोमा छ जना,
- (४) सात वर्ष अवधि पूरा भएकोमा आठ जना,
- (५) दश वर्ष अवधि पूरा भएकोमा एघार जना,
- (६) पन्ध्र वर्ष अवधि पूरा भएकोमा सोह्र जना।

(ग) तीन जना साझेदार भएको साझेदारी फर्मको हकमा प्रति साझेदार:

- (१) तीन वर्षभन्दा कम अवधिसम्मको लागि दुई जना,
- (२) तीन वर्ष अवधि पूरा भएकोमा पाँच जना,
- (३) पाँच वर्ष अवधि पूरा भएकोमा सात जना,
- (४) सात वर्ष अवधि पूरा भएकोमा नौ जना,
- (५) दश वर्ष अवधि पूरा भएकोमा बाह्र जना,
- (६) पन्ध्र वर्ष अवधि पूरा भएकोमा सत्र जना।

(घ) चार वा सोभन्दा बढी साझेदार भएको साझेदारी फर्मको हकमा प्रति साझेदार:

- (१) तीन वर्षभन्दा कम अवधिसम्मको लागि दुई जना,
- (२) तीन वर्ष अवधि पूरा भएकोमा छ जना,
- (३) पाँच वर्ष अवधि पूरा भएकोमा आठ जना,
- (४) सात वर्ष अवधि पूरा भएकोमा दश जना,
- (५) दश वर्ष अवधि पूरा भएकोमा तेह्र जना,
- (६) पन्ध्र वर्ष अवधि पूरा भएकोमा अठार जना।

(२) उपनियम (१) मा उल्लेखित सीमामा नबढ्ने गरी परिषद्ले कारण खुलाई मूल प्रशिक्षकले पूरा गर्नु पर्ने अवधि र राख्न पाउने पञ्जीकृत प्रशिक्षार्थीको सङ्ख्यामा हेरफेर गर्न सक्नेछ।

(३) कुनै सङ्गठित संस्थामा पूरा समय काम गर्ने कर्मचारीको हैसियतले सेवा गर्ने चार्टर्ड एकाउन्टेन्ट सदस्यले सो सेवा त्यागेर लेखा व्यवसाय प्रारम्भ गरेको

भएमा यस नियमको प्रयोजनको लागि तीन वर्ष, पाँच वर्ष र आठ वर्ष वा सोभन्दा बढी त्यसरी सेवा गरेको अवधिलाई क्रमशः एक वर्ष, तीन वर्ष र पाँच वर्ष लेखा व्यवसाय गरेको मानिनेछ।

(४) लेखा प्राविधिक (एकाउन्टिङ टेक्निसियन) को हकमा प्रशिक्षार्थी राख्ने सीमा एकाउन्टिङ टेक्निसियन बोर्डले निर्धारण गरे बमोजिम हुनेछ।

२६. **अतिरिक्त प्रशिक्षार्थी राख्न पाउने:** नियम २५ मा जुनसुकै कुरा लेखिएको भए तापनि देहायको अवस्थामा चार्टर्ड एकाउन्टेन्ट सदस्यले देहायको अवधि सम्म अतिरिक्त प्रशिक्षार्थी राख्न पाउने छ र त्यस्तो प्रशिक्षार्थीको हकमा सो नियमको संख्या सीमा लागु हुने छैन:

(क) विदेशी लेखाव्यवसायी संस्थाबाट पेशागत प्रमाणपत्र पाएको व्यक्तिले पूरा गरेको पंजिकृत प्रशिक्षण यस नियमावली बमोजिमको अवधि वा मापदण्ड अनुकूल नभई थप अवधि त्यस्तो प्रशिक्षण लिनु परेकोमा सो अवधि सम्म,

(ख) प्रशिक्षण दिने चार्टर्ड एकाउन्टेन्ट सदस्यको मृत्यु भएमा वा निजको नाम दर्ता कितावबाट हटाइएमा वा निजले लेखाव्यवसाय त्यागेमा त्यसरी मृत्यु भएको, हटेका वा त्यागेको मिति देखि पंजिकृत प्रशिक्षण पूरा गर्न बाँकी अवधि सम्म,

(ग) नियम १२ को उपनियम (२), नियम ३६ को उपनियम (३) वा नियम ३७ को उपनियम (३) को अवस्था परी पंजिकृत प्रशिक्षण टुटेकोमा सो टुटेको अवधि सम्म।

२७. **प्रशिक्षण भत्ता:** ^१(१) यस नियमावली बमोजिम पंजिकृत प्रशिक्षणमा रहेको पंजिकृत प्रशिक्षार्थीलाई प्रशिक्षण दिने चार्टर्ड एकाउन्टेन्टले पहिलो वर्ष भए मासिक दुई हजार, दोस्रो वर्ष भए दुई हजार पाँच सय र तेश्रो वर्ष भए तीन हजार रुपैया न्यूनतम प्रशिक्षण भत्ता दिनु पर्नेछ।

(२) उपनियम (१) मा जुनसुकै कुरा लेखिएको भएतापनि परिषद्ले कारण खुलाई समय समयमा प्रशिक्षण भत्ताको मासिक दर हेरफेर गर्न सक्नेछ।

२८. **विशेष औद्योगिक प्रशिक्षण:** [#](१) कुनै विशेष प्रकृतिको व्यवसायको व्यावहारिक ज्ञान पंजिकृत प्रशिक्षार्थीलाई दिन मूल प्रशिक्षकले उचित ठानेमा वा पंजिकृत प्रशिक्षार्थीले कम्तिमा एक महिना अगावै सो सम्बन्धमा लिखित अनुरोध गरेमा मूल प्रशिक्षकले देहायको कुनै संस्थामा कार्यरत वा बहाल रहेको पाँच वर्ष भन्दा बढी अनुभव भएको चार्टर्ड एकाउन्टेन्ट सदस्यसंग त्यस्तो संस्था वा प्रशिक्षकको पूर्व सहमतिलेई विशेष औद्योगिक प्रशिक्षणका लागि खटाउन सक्नेछ।

^१ परिषद्को २८३औं बैठकको निर्णय बमोजिम प्रशिक्षण भत्ता बृद्धि भएको

[#] दशौं संशोधनद्वारा संशोधित

- (क) महालेखा परीक्षकको कार्यालय,
- (ख) नेपाल सरकारको पूर्ण वा आंशिक स्वामित्व भएको संगठित संस्था,
- (ग) संस्थाबाट लागू गरिएका नेपाल वित्तीय प्रतिवेदनमान-एन.एफ.आर.एस (साना तथा मझौला निकाय, गैर नाफामुलक निकाय र लघु निकायको लागि लागू गरिएका मानहरू बाहेक) अनिवार्य लागू हुन भनी तोकिएका कम्पनी वा निकायहरू।
- (घ) संवैधानिक निकायहरू, नेपाल सरकार, प्रदेश सरकार र स्थानीय सरकारको मातहतमा रहेका कार्यालय वा नियमनकारी निकायहरू,
- (ङ) परिषद्ले उचित ठहराएको अन्य कुनै निकाय (एन्टिटी) ।

(२) उपनियम (१) मा जुनसुकै कुरा लेखिएको भए तापनि कम्तिमा दुई वर्षसम्म मुल प्रशिक्षकबाट पंजिकृत प्रशिक्षण नलिएको पंजिकृत प्रशिक्षार्थीले यो नियम बमोजिमको प्रशिक्षण लिन सक्ने छैन।

(३) उपनियम (१) बमोजिम प्रशिक्षण दिने चार्टर्ड एकाउन्टेन्ट सदस्यले एक अवधिमा दुई जनासम्म पंजिकृत प्रशिक्षार्थीलाई प्रशिक्षण दिन सक्नेछ।

(४) उपनियम (१) बमोजिमको प्रशिक्षण अवधि एक वर्षभन्दा बढीको हुने छैन र सो अवधिमा प्राप्त गरेको प्रशिक्षणलाई नियम २४ बमोजिमको पंजिकृत प्रशिक्षण मानिनेछ।

(५) उपनियम (१) बमोजिमको प्रशिक्षणमा खटाइएको पंजिकृत प्रशिक्षार्थीलाई नियम २७ बमोजिमको प्रशिक्षण भत्ता खटाइएको संस्थाबाट दिनु पर्नेछ।

तर खटाई गएको संस्थाले थप भत्ता प्रदान गर्न यस वा सुविधा उपनियमले बाधा पुऱ्याउने छैन।

(६) उपनियम (१) बमोजिम कुनै पंजिकृत प्रशिक्षार्थी विशेष औद्योगिक प्रशिक्षणमा खटिई गएमा निज खटिई गएको मिति देखि नियम २५ को उपनियम (१) बमोजिम राख्न पाउने पंजिकृत प्रशिक्षार्थीको स्थान रिक्त भएको मानिनेछ।

(७) यस नियममा अन्यत्र जुनसुकै कुरा लेखिएको भए तापनि कुनै पंजिकृत प्रशिक्षार्थीलाई विदेशी चार्टर्ड एकाउन्टेन्ट बाट पंजिकृत प्रशिक्षण लिन पठाउनु अघि परिषद्को स्वीकृति लिनु पर्नेछ।

२९. प्रशिक्षार्थीहरूको आदान प्रदान गर्न सक्ने: (१) पंजिकृत प्रशिक्षार्थीलाई कुनै खास विषयमा विशेष सीप वा दक्षता प्रदान गर्नुपर्ने आवश्यक देखिएमा कुनै मुल प्रशिक्षकले अन्य कुनै मुल प्रशिक्षकसंग परामर्श गरी संस्थालाई जानकारी गराई प्रशिक्षार्थीहरूलाई एक-अर्का कहाँ प्रशिक्षणका लागि खटाउन सक्नेछन।

(२) उपनियम (१) बमोजिम खटाईएको प्रशिक्षणको अवधि एक वर्ष भन्दा बढी हुनसक्ने छैन।

३०. प्रशिक्षण सेवा सम्पन्न प्रमाणपत्र: (१) पंजिकृत प्रशिक्षार्थीले नियम २४ को उपनियम (२) बमोजिम गरेको सम्झौता बमोजिमको पंजिकृत प्रशिक्षण पूरा गरेपछि मूल प्रशिक्षकले अनुसूची-१६ बमोजिमको ढाँचामा संस्थालाई सो कुराको जानकारी गराउनु पर्नेछ।

(२) उपनियम (१) बमोजिमको जानकारी प्राप्त भएपछि सो जानकारीको आधारमा संस्थाबाट अनुसूची-१७ बमोजिमको ढाँचामा पंजिकृत प्रशिक्षण सेवा सम्पन्न प्रमाणपत्र जारी हुनेछ।

३१. जानकारी गराउनु पर्ने: नियम २४ को उपनियम (२) बमोजिम गरेको सम्झौताको अवधि पूरा नहुँदै कुनै मूल प्रशिक्षकको मृत्यु भएमा वा निजले लेखाव्यवसाय त्यागेमा वा अन्य कुनै कारणले निजले प्रशिक्षण दिन नसक्ने भएमा निजको कुनै साझेदार भए त्यस्तो साझेदार र नभए मूल प्रशिक्षकको कानूनी प्रतिनिधी वा निजको लेखाव्यवसायी संस्थामा बहाल रहेको कर्मचारीले तीस दिन भित्र अनुसूची-१८ बमोजिमको ढाँचामा पंजिकृत प्रशिक्षण सम्बन्धी विवरणको जानकारी संस्थालाई गराउनु पर्नेछ।

३२. प्रशिक्षणको विवरण (अद्यावधिक) राख्नु पर्ने: (१) मूल प्रशिक्षकले यस परिच्छेद बमोजिम पंजिकृत प्रशिक्षणमा रहेको प्रशिक्षार्थीको अनुसूची-१९ बमोजिमको ढाँचामा प्रत्येक प्रशिक्षार्थीको छुट्टाछुट्टै विवरण पुस्तिका (लगबुक) राख्नु पर्नेछ।

(२) उपनियम (१) को विवरण पुस्तिकाको आधारमा मूल प्रशिक्षकले प्रत्येक ६ महिना वा संस्थाले माग गरेको बखत पंजिकृत प्रशिक्षण सेवामा रहेको प्रशिक्षार्थीको विवरण अनुसूची-२० बमोजिमको ढाँचामा पठाउनु पर्नेछ।

(३) उपनियम (१) बमोजिम राखिएको विवरण संस्थाका पदाधिकारीले कुनै पनि बखत स्थलगत निरीक्षण गर्दा निरीक्षण गर्न दिनु सम्बन्धित मूल प्रशिक्षकको कर्तव्य हुनेछ।

३३. प्रशिक्षण सम्झौता अन्त्य हुन सक्ने: (१) पंजिकृत प्रशिक्षार्थी र मूल प्रशिक्षकको आपसी सहमतिबाट नियम २४ को उपनियम (२) बमोजिम भएको सम्झौता कुनै बखत अन्त्य हुन सक्नेछ।

(२) उपनियम (१) बमोजिम त्यस्तो सम्झौता अन्त्य भएमा त्यसको सात दिनभित्र दुवैको हस्ताक्षर सहितको जानकारी संस्थालाई पठाउनु पर्नेछ।

(३) उपनियम (१) बमोजिम सम्झौता अन्त्य भएमा पंजिकृत प्रशिक्षार्थीले अर्को मूल प्रशिक्षकसँग बाँकी अवधिको लागि पंजिकृत प्रशिक्षण गर्न सम्झौता गर्न सक्नेछ।

(४) उपनियम (१) मा जुनसुकै कुरा लेखिएको भए तापनि कुनै पंजिकृत प्रशिक्षार्थी विना सूचना लगातार पन्ध्र दिन भन्दा बढी प्रशिक्षण लिन अनुपस्थित

भएमा सो उपनियममा उल्लेखित सम्झौता अन्त्य गर्न मूल प्रशिक्षकले स्वीकृतिका लागि संस्थामा निवेदन दिन सक्नेछ।

(५) उपनियम (४) बमोजिम संस्थामा निवेदन पर्न आएमा संस्थाले त्यस उपर आवश्यक जाँचबुझ गरी व्यहोरा मनासिव देखिएमा त्यस्तो सम्झौता अन्त्य गर्न स्वीकृति दिनेछ।

(६) उपनियम (५) बमोजिम सम्झौता अन्त्य भएमा नियम २५ को उपनियम (१) को प्रयोजनका लागि त्यस्तो प्रशिक्षार्थीको स्थान रिक्त भएको मानिनेछ।

(७) यस नियममा अन्यत्र जुनसुकै कुरा लेखिएको भए तापनि मूल प्रशिक्षकले संस्थाको पूर्व स्वीकृति लिई वा प्रशिक्षार्थीले कम्तिमा एक महिनाको पूर्व सूचना दिई त्यस्तो सम्झौता कुनै पनि बखत अन्त्य गर्न सक्नेछ।

३४. पंजिकृत प्रशिक्षार्थीले पाउने विदा: (१) पंजिकृत प्रशिक्षार्थीले प्रशिक्षण सेवामा रहेको अवधिमा सार्वजनिक विदा बाहेक प्रत्येक वर्ष चालीस दिनसम्म र सम्पूर्ण प्रशिक्षण अवधिमा एकसय बीस दिन सम्म विदा पाउने छ र विदा बसेको अवधि भित्र कुनै सार्वजनिक विदा परेमा त्यस्तो विदा पनि विदा बसेको अवधिमा गणना गरिनेछ।

(२) पंजिकृत प्रशिक्षार्थीले उपनियम (१) मा उल्लेख भए भन्दा बढी अवधि विदा बसेमा बढी विदा बसेको अवधिका लागि थप सम्झौता गरी पंजिकृत प्रशिक्षण सेवा लिनु पर्नेछ।

३५. पंजिकृत प्रशिक्षार्थीले प्रशिक्षण सेवा गर्ने समय: पंजिकृत प्रशिक्षण सेवामा रहेको पंजिकृत प्रशिक्षार्थीको काम गर्ने समयावधि प्रति साता चालीस घण्टा र प्रशिक्षण सेवा समय विहान नौ बजे देखि बेलुकी छ बजेसम्मको अवधि भित्र हुनु पर्नेछ।

३६. पंजिकृत प्रशिक्षार्थीलाई कारवाही गर्न सकिने: (१) कुनै पंजिकृत प्रशिक्षार्थीले नियम २४ को उपनियम (२) बमोजिमको सम्झौताको शर्त पालना नगरेको वा अमर्यादित आचरण गरेको कारण देखाई मूल प्रशिक्षकले संस्थामा उजूरी दिएमा परिषद्ले सो सम्बन्धमा आवश्यक जाँचबुझ गराउन सक्नेछ।

(२) उपनियम (१) बमोजिम जाँचबुझ गर्दा त्यस्तो प्रशिक्षार्थीले सो सम्झौताको शर्त पालना नगरेको वा अमर्यादित आचरण गरेको देखिएमा परिषद्ले निजको नाम दर्ता रद्द गर्ने वा निजले ६ महिनादेखि एक वर्षसम्म थप प्रशिक्षण सेवामा रहनु पर्ने आदेश जारी गरी परिषद्ले कारवाही गर्न सक्नेछ।

तर त्यस्तो कारवाही गर्नु अघि निजलाई सफाई पेश गर्ने मनासिव मौकाबाट बञ्चित गरिने छैन।

(३) उपनियम (१) बमोजिम जाँचबुझ गर्दा उजूरी आधारहीन वा बदनीयतपूर्ण देखिएमा त्यस्तो उजूरीकर्ता मूल प्रशिक्षकसँग गरेको सम्पूर्ण पंजिकृत प्रशिक्षार्थीहरूको सम्झौता अन्त्य गर्न परिषद्ले आदेश जारी गर्न सक्नेछ र त्यसरी आदेश जारी

भएमा सो अनुरूप गर्नु सम्बन्धित व्यक्तिको कर्तव्य हुनेछ । त्यस्तो मूल प्रशिक्षक उपर थप कारवाही गर्नु पर्ने देखिएमा सो सम्बन्धी कारवाही पनि गर्न सकिनेछ । तर त्यसरी आदेश जारी गर्नु अघि सफाई पेश गर्ने मनासिव मौकाबाट सम्बन्धित उजुरवाला मूल प्रशिक्षकलाई बञ्चित गरिने छैन ।

३७. मूल प्रशिक्षकलाई कारवाही गर्न सकिने: (१) कुनै मूल प्रशिक्षकले पंजिकृत प्रशिक्षार्थीसंग नियम २४ को उपनियम (२) बमोजिम गरेको सम्झौता पालना नगरेको वा यस नियमावलीमा लेखिए बमोजिम मूल प्रशिक्षकले पालना गर्नुपर्ने आचरण पालना नगरेको वा अमर्यादित वा बदनीयत पूर्ण व्यवहार गरेको कारण देखिई कुनै पंजिकृत प्रशिक्षार्थीले संस्थामा उजूरी दिएमा परिषद्ले सो सम्बन्धमा आवश्यक जाँचबुझ गराउन सक्नेछ ।

(२) उपनियम (१) बमोजिम जाँचबुझ गर्दा मूल प्रशिक्षकले त्यस्तो सम्झौता पालना नगरेको वा निजको आचरण यस नियमावली बमोजिम नभएको वा निजले अमर्यादित आचरण वा बदनीयतपूर्ण व्यवहार गरेको देखिएमा त्यस्तो मूल प्रशिक्षकलाई परिषद्ले सचेत गराउने वा नियम २५ को उपनियम (१) बमोजिम राख्न पाउने अधिकतम संख्याको पंजिकृत प्रशिक्षार्थी मध्ये पूरा हुन बाँकी संख्या रहेको ६ महिना देखि एक वर्षसम्म पुरा नगर्न/नगराउन आदेश दिन सक्नेछ र त्यस्तो आदेश पालना गर्नु सम्बन्धित मूल प्रशिक्षकको कर्तव्य हुनेछ ।

तर त्यस्तो कारवाही गर्नु अघि निजलाई सफाई पेश गर्ने मौकाबाट बञ्चित गरिने छैन ।

(३) उपनियम (१) बमोजिम जाँचबुझ गर्दा उजूरी आधारहीन वा बदनीयतपूर्ण ठहरिएमा त्यस्तो उजूरी गर्ने पंजिकृत प्रशिक्षार्थीको नाम दर्ता रद्द गर्ने वा निजले ५ महिना देखि एक वर्षसम्म थप पंजिकृत प्रशिक्षण सेवा गर्नु पर्ने परिषद्ले आदेश जारी गर्न सक्नेछ ।

तर त्यसरी कारवाही गर्नु अघि निजलाई सफाई पेश गर्ने मनासिव मौकाबाट बञ्चित गरिने छैन ।

(४) यस नियमावलीमा अन्यत्र जुनसुकै कुरा लेखिएको भए तापनि उपनियम (१) बमोजिम उजूरी दिने पंजिकृत प्रशिक्षार्थी निजको मूल प्रशिक्षकसंग पंजिकृत प्रशिक्षार्थीको रूपमा रहन नचाहेमा नियम २६ बमोजिम अतिरिक्त प्रशिक्षार्थीको रूपमा अन्य कुनै मूल प्रशिक्षकसंग पंजिकृत प्रशिक्षणमा रहन सक्नेछ ।

#३८.

३९. प्रशिक्षार्थीबाट आर्थिक लाभ लिन नहुने: मूल प्रशिक्षकले प्रशिक्षण सेवामा रहेका पंजिकृत प्रशिक्षार्थीबाट कुनै किसिमको शुल्क, चन्दा, दस्तुर, ऋण, धरौटी वा अन्य कुनै किसिमको आर्थिक लाभ वा सुविधा प्राप्त गर्नु हुँदैन ।

परिच्छेद-४

सदस्यता सम्बन्धी व्यवस्था

४०. चार्टर्ड एकाउन्टेन्ट सदस्यता प्राप्त गर्न निवेदन दिनु पर्ने: देहायको योग्यता पुगेको व्यक्तिले ऐनको दफा १६ को उपदफा (१) को खण्ड (क) बमोजिम चार्टर्ड एकाउन्टेन्ट सदस्यताको लागि आफ्नो नाम दर्ता गराउन अनुसूची-४ मा तोकिएको शुल्क सहित अनुसूची-२१ बमोजिमको ढाँचामा संस्थामा निवेदन दिनु पर्नेछ:

(क) चार्टर्ड एकाउन्टेन्ट अन्तिम तहको परीक्षा उत्तीर्ण गरी नियम २४ बमोजिमको पंजिकृत प्रशिक्षण पूरा गरेको,

•(ख) विदेशी लेखा व्यवसायी संस्थाबाट चार्टर्ड एकाउन्टेन्टको योग्यता प्राप्त गरी त्यस्तो संस्थाको सदस्यता प्राप्त गरेको।

४१. परीक्षा दिनु पर्ने: (१) नियम ४० मा जुनसुकै कुरा लेखिएको भए तापनि विदेशी लेखाव्यवसायी संस्थाबाट चार्टर्ड एकाउन्टेन्टको योग्यता प्राप्त गरेको व्यक्तिले सो नियम बमोजिम निवेदन दिनु अघि सो प्रयोजनका लागि संस्थाबाट लिइने परीक्षा उत्तीर्ण गर्नु पर्नेछ।

(२) उपनियम (१) बमोजिम परीक्षामा सामेल हुनका लागि अनुसूची-४ मा तोकिएको शुल्क सहित अनुसूची-२२ बमोजिमको ढाँचामा संस्थामा निवेदन दिनु पर्नेछ।

(३) उपनियम (२) बमोजिम निवेदन दिदा आफूले अध्ययन गरी उत्तीर्ण गरेको विषयको विवरण र सोको प्रमाण समेत पेश गर्नु पर्नेछ।

(४) उपनियम (१) बमोजिम संस्थाबाट परीक्षा लिँदा देहाय विषयमा लिनु पर्नेछ:

(क) नेपालको बाणिज्य कानून

(ख) नेपालको कर प्रणाली र प्रत्यक्ष र अप्रत्यक्ष कर सम्बन्धी व्यवस्था,

(ग) निवेदकले अध्ययन गरिसकेका विषयहरूमध्ये नेपालमा लेखाव्यवसाय गर्न अपर्याप्त हुने भनी परिषद्ले ठहर गरेको अन्य कुनै विषय।

(५) उपनियम (४) को खण्ड (ग) बमोजिम परिषद्ले ठहर गरेको विषयको सम्बन्धमा परीक्षा हुनु भन्दा कम्तिमा दुई महीना अगावै जानकारी गराउनु पर्नेछ।

*तेहीँ संशोधनबाट संशोधित

(६) उपनियम (४) बमोजिम परीक्षा दिनु पर्ने विषयको पाठ्यक्रम, परीक्षाको माध्यम, परीक्षामा उत्तीर्ण हुन चाहिने न्यूनतम प्राप्ताङ्क तथा परीक्षा सम्बन्धी अन्य कुराहरु चार्टर्ड एकाउन्टेन्सी अन्तिम परीक्षा सरह हुनेछ।

♥(७) यस नियममा अन्यत्र जुनसुकै कुरा लेखिएको भए तापनि विदेशी लेखाव्यवसायी संस्थाबाट सदस्यता प्राप्त व्यक्ति भए निजले हासिल गरेको प्रशिक्षण अवधि तीन वर्ष भन्दा कम रहेछ भने कम भएको अबधिसम्म त्यस्तो प्रमाणपत्र पाएको व्यक्तिले नियम ४० बमोजिम निवेदन दिनु अघि यस नियमावली बमोजिम पंजिकृत प्रशिक्षण लिनु पर्नेछ।

***४१क.इन्टर्नसीप पुरा गर्नुपर्ने:** ♥(१) दफा २७ बमोजिम मान्यता दिइएको विदेशी लेखा व्यवसायी संस्थाबाट चार्टर्ड एकाउन्टेन्सी परीक्षा उत्तीर्ण गरेका व्यक्तिले संस्थाको सदस्यता वा पेशागत प्रमाणपत्र प्राप्त गर्नको लागि परिषद्ले तोके बमोजिम इन्टर्नसीप पुरा गर्नुपर्नेछ।

(२) इन्टर्नसीप सम्बन्धी कार्यविधि परिषद्ले तोके बमोजिम हुनेछ।

४२. फेलो चार्टर्ड एकाउन्टेन्ट सदस्यता प्राप्त गर्न निवेदन दिनुपर्ने: फेलो चार्टर्ड एकाउन्टेन्ट (एफ.सि.ए) सदस्यता प्राप्त गर्न चाहने व्यक्तिले अनुसूची-४ मा तोकिएको शुल्क सहित अनुसूची-२३ बमोजिमको ढाँचामा संस्थामा निवेदन दिनु पर्नेछ।

४३. निवेदन उपर कारवाही गर्न विवरण माग गर्न सक्ने: (१) नियम ४० वा ४२ बमोजिम संस्थामा दिएको निवेदन उपर परिषद्ले साधारणतया तीस दिन भित्र जाँचबुझ गरी कारवाही गरी सक्नु पर्नेछ।

(२) उपनियम (१) बमोजिम कारवाही गर्दा कुनै निवेदकका सम्बन्धमा कुनै कागजात वा विवरण आवश्यक भएमा त्यस्तो कागजात वा विवरण सम्बन्धित निवेदकबाट माग गर्न सक्नेछ र त्यसरी माग भएकोमा निवेदकले त्यस्तो कागजात वा विवरण यथाशिघ्र संस्थालाई उपलब्ध गराउनु पर्नेछ।

(३) नियम ४० वा ४२ बमोजिम परेको निवेदन उपर उपनियम (१) बमोजिम कारवाही गर्दा कुनै कारणले सो उपनियम बमोजिमको अवधि भित्र सदस्यता दिने वा नदिने सम्बन्धमा टुंगो लगाउन नसकिने भएमा वा सदस्यता दिन उपयुक्त नहुने भएमा संस्थाले सोको कारण खुलाई निवेदकलाई जानकारी गराउनु पर्नेछ।

४४. नाम दर्ता गरी प्रमाणपत्र दिनुपर्ने: (१) नियम ४० बमोजिम निवेदन दिने व्यक्ति संस्थाको सदस्य हुन योग्य देखिएमा निजको नाम अनुसूची-२४ बमोजिमको ढाँचामा

♥ तेहीँ संशोधनबाट संशोधित

± पाँचौँ संशोधनद्वारा थप

♥तेहीँ संशोधनबाट संशोधित

संस्थाले खडा गरेको संस्थाका सदस्यको दर्ता कितावमा दर्ता गरी निजलाई अनुसूची -२५ बमोजिमको ढाँचामा सोको प्रमाणपत्र दिनु पर्नेछ।

(२) नियम ४२ बमोजिम निवेदन दिने व्यक्ति संस्थाको फेलो चार्टर्ड एकाउन्टेन्ट सदस्य हुन उपयुक्त देखिएमा अनुसूची-२६ बमोजिमको ढाँचामा प्रमाणपत्र दिनु पर्नेछ।

४५. सदस्यको पदनाम: ♥(१) संस्थाको सदस्यता प्राप्त गरेका देहायका सदस्यले आफ्नो नाम अगाडि देहायको पदनाम लेख्न र प्रयोग गर्न सक्ने छः

(क) फेलो चार्टर्ड एकाउन्टेन्ट	एफसिए
(ख) चार्टर्ड एकाउन्टेन्ट	सिए
(ग) दर्तावाला लेखापरीक्षक	आरए

♥(२) पेशागत प्रमाणपत्र प्राप्त दर्तावाला लेखापरीक्षक सदस्य भए निजले व्यावसायिक कामको सिलसिलामा प्राप्त गरेको प्रमाणपत्रको वर्ग समेत उल्लेख गर्नु पर्नेछ।

(३) उपनियम (१) बमोजिमको पदनाम लेख्न वा प्रयोग गर्न पाउने व्यक्तिले कुनै विदेशी लेखाव्यवसायी संस्थाको सदस्यता प्राप्त गरेको भए त्यस्तो संस्थाबाट प्राप्त पदनाम आफ्नो शैक्षिक योग्यताको साथमा समेत लेख्न सक्नेछ।

(४) उपनियम (१), (२) वा (३) मा जुनसुकै कुरा लेखिएको भए तापनि संस्थाको सदस्यले आफूले प्रयोग गरेको व्यावसायिक कागजात वा लेखाव्यवसायी संस्थाको साइनबोर्डमा नेपाल चार्टर्ड एकाउन्टेन्ट्स संस्था वा अन्य कुनै पेशागत वा व्यावसायिक संस्थाको सदस्य भनी उल्लेख गर्न सकिने छैन।

(५) ऐन तथा यस नियमावली बमोजिम लेखाव्यवसाय संचालन गर्ने सदस्य वा लेखाव्यवसायी वा त्यस्तो व्यवसाय संचालन गर्ने संस्थाको पदनाम देहाय बमोजिम हुनेछः

- (क) चार्टर्ड एकाउन्टेन्ट वा फेलो चार्टर्ड एकाउन्टेन्ट- चार्टर्ड एकाउन्टेन्ट
- (ख) चार्टर्ड एकाउन्टेन्ट वा फेलो चार्टर्ड एकाउन्टेन्टहरूको लेखाव्यवसायी संस्था- चार्टर्ड एकाउन्टेन्ट्स
- (ग) दर्तावाला लेखापरीक्षक- दर्तावाला लेखापरीक्षक वा रजिष्टर्ड अडिटर
- (घ) दर्तावाला लेखापरीक्षकहरूको लेखाव्यवसायी संस्था- दर्तावाला लेखापरीक्षक वा रजिष्टर्ड अडिटर

♥ तेहीँ संशोधनबाट संशोधित

♥ तेहीँ संशोधनबाट संशोधित

(६) लेखाव्यवसाय संचालन गर्ने सदस्य वा लेखाव्यवसाय संचालन गर्ने संस्थाले उपनियम (५) मा लेखिए बाहेकको पदनाम वा सोसंग सम्बन्धित वा सोको सट्टामा अर्को कुनै पदनाम प्रयोग गर्न सक्ने छैन।

♥(७) यस नियममा अन्यत्र जुनसुकै कुरा लेखिएको भए तापनि लेखा व्यवसाय सञ्चालन गर्ने सदस्य वा लेखा व्यवसायी संस्थाले लेखा व्यवसाय सञ्चालन गर्ने कुनै स्वदेशको वा विदेशको लेखा व्यवसायी संस्था वा सोको सञ्चालको स्वामित्व राख्ने संस्थाको सदस्यता प्राप्त गरेमा त्यस्तो लेखा व्यवसायी संस्थाले परिषद्को पूर्वस्वीकृति लिई फर्मको लेटरप्याड, भिजिटिङ्ग कार्ड, वेबसाइट, साइनबोर्ड तथा अन्य कागजातमा त्यस्तो लेखा व्यवसायी संस्थाको सम्बन्ध झल्कने आवश्यक शब्द, वाक्य वा लोगो प्रयोग गर्न सक्नेछ।

४६. **वार्षिक सदस्यता शुल्क भुक्तानी गर्नु पर्ने:** ^५(१) प्रत्येक सदस्यले आर्थिक वर्ष प्रारम्भ भएको मितिले साठी दिन भित्र परिषद्ले समय समयमा तोके बमोजिमको वार्षिक सदस्यता शुल्क संस्थालाई बुझाई नियम ५५ को उपनियम (१) बमोजिमको समयभार (क्रेडिट आवर) बराबरको अनवरत व्यवसायिक शिक्षा पुरा गरि आफ्नो सदस्यता अद्यावधिक गर्नुपर्नेछ।

□(२) उपनियम (१) बमोजिमको अवधि भित्र कुनै सदस्यले आफ्नो सदस्यता अद्यावधिक गर्न नसकेमा सो उपनियम बमोजिम अवधि भुक्तान भएको मितिले साठी दिन भित्र निर्धारित शुल्कमा १५ प्रतिशत अतिरिक्त शुल्क र सो अवधि भित्र पनि आफ्नो सदस्यता अद्यावधिक गर्न नसकेमा त्यसपछिको ६० दिन भित्र निर्धारित शुल्कमा पच्चीस प्रतिशत अतिरिक्त शुल्क सहित सदस्यता शुल्क संस्थालाई बुझाउनु पर्नेछ।

□(३) उपनियम (२) बमोजिमको अवधि भित्र वार्षिक सदस्यता शुल्क भुक्तान नगर्ने र नियम ५५ को उपनियम (१) को समयभार (क्रेडिट आवर) बराबरको अनवरत व्यवसायिक शिक्षा पुरा नगर्ने सदस्यको सदस्यता स्वतः रद्द हुनेछ।

(४) यस नियममा अन्यत्र जुनसुकै कुरा लेखिएको भए तापनि कुनै सदस्यले अग्रिम रूपमा वार्षिक सदस्यता शुल्क बुझाउन चाहेमा जतिसुकै वर्षको पनि अग्रिम रूपमा बुझाउन सकिने छ।

तर त्यसरी वार्षिक सदस्यता शुल्क अग्रिम रूपमा बुझाई सके पछि त्यस्तो शुल्क दरमा हेरफेर भएमा सोही बमोजिम बुझाई सकिएको शुल्क रकममा समायोजन गरिनेछ।

♥ तेह्रौँ संशोधनबाट संशोधित

□ चौथो संशोधनद्वारा संशोधित

^५ चौथो संशोधनद्वारा संशोधित

^५ चौथो संशोधनद्वारा संशोधित

४७. **दर्ता किताबबाट नाम हटाउने:** (१) देहायको अवस्थामा परिषद्ले कुनै सदस्यको नाम सदस्यता दर्ता किताबबाट हटाउन सक्नेछ:

- (क) ऐनको दफा १४ को उपदफा ५ को खण्ड (ख) वा (घ) बमोजिम कुनै सदस्यलाई सदस्यताबाट हटाउने वा त्यस्तो सदस्यको पेशागत प्रमाणपत्र वा सदस्यताको प्रमाणपत्र रद्द गर्ने सजाय भएमा,
- (ख) ऐनको दफा १८ बमोजिम सदस्यको रूपमा दरिन योग्य नभएमा,
- (ग) ऐनको दफा २२ को उपदफा (१) को खण्ड (ख) बमोजिम शुल्क नबुझाएमा,
- (घ) ऐनको दफा २३ बमोजिम सदस्यको सदस्यता दर्ता प्रमाणपत्र वा पेशागत प्रमाणपत्र रद्द भएमा, वा
- (ङ) नियम ४६ को उपनियम (३) बमोजिम सदस्यता रद्द भएमा।

(२) उपनियम (१) बमोजिम कुनै सदस्यको दर्ता किताबबाट नाम हटाउनु परेमा परिषद्ले निर्धारण गरेको मिति देखि लागु हुने गरी हटाउने छ।

(३) उपनियम (२) बमोजिम नाम हटाउँदा सोको सूचना सम्बन्धित व्यक्तिलाई निजले सदस्यको हैसियतमा संस्थालाई दिएको ठेगानामा पठाउनु पर्नेछ र सार्वजनिक रूपमा पनि प्रकाशन गर्नु पर्नेछ।

(४) उपनियम (२) बमोजिम सदस्यता दर्ता किताबबाट नाम हटेको सदस्यले पेशागत प्रमाणपत्र लिएको रहेछ भने त्यस्तो प्रमाणपत्र त्यसरी नाम हटाईएको मिति देखि नै स्वतः रद्द भएको मानिनेछ।

४८. **सदस्यता पूनः दर्ता गर्न सकिने:** नियम ४६ को उपनियम (३) बमोजिम सदस्यता रद्द भएको कारणबाट सदस्यता दर्ता किताबबाट नाम हटाइएको व्यक्तिले आफ्नो सदस्यता पूनः दर्ता गराउन चाहेमा निजले नियम ५५ को उपनियम (१) बमोजिम समयभार (क्रेडिट आवर) बराबरको अनवरत व्यवसायिक शिक्षा पुरा गरि वार्षिक सदस्यता शुल्क नबुझाएको प्रत्येक वर्षका लागि परिषद्ले निर्धारण गरेको वार्षिक सदस्यता शुल्कमा चालीस प्रतिशत अतिरिक्त शुल्क सहित अनुसूचि २७ बमोजिमको ढाँचामा संस्था समक्ष निवेदन दिन सक्नेछ र यसरी निवेदन प्राप्त भएमा निजको नाम सदस्यता दर्ता किताबमा पूनः दर्ता हुनेछ।

तर कुनै सदस्यले नियम ५५ को उपनियम (१) बमोजिमको समयभार (क्रेडिट आवर) बराबरको अनवरत व्यवसायिक शिक्षा पुरा नगरेकै कारणले वार्षिक सदस्यता शुल्क बुझाउन बाधा पर्ने छैन तर सदस्यता भने निर्धारण गरिएको समयभार (क्रेडिट आवर) बराबरको अनवरत व्यवसायिक शिक्षा पुरा गरेपछि मात्र अद्यावधिक हुनेछ। सदस्यता शुल्क: बुझाएका तर निर्धारण गरिएको समयभार (क्रेडिट आवर)

□ चौथो संशोधनद्वारा संशोधित

बराबरको अनवरत व्यवसायिक शिक्षा पुरा नगरेका सदस्यहरूले नियम ४६ को उपनियम (२) तथा नियम ४८ बमोजिमको अतिरिक्त शुल्क बुझाउनु पर्ने छैन। यसरी निर्धारण गरिएको समयभर (क्रेडिट आवर) पुरा नगरेको कारणले सदस्यता अद्यावधिक नभएका सदस्यले जुन आर्थिक वर्षमा अद्यावधिक गर्ने हो सोही आर्थिक वर्षमा निर्धारण गरिएको समयभर (क्रेडिट आवर) मात्र पुरा गरे हुनेछ।

परिच्छेद-५

पेशागत प्रमाणपत्र सम्बन्धी व्यवस्था

४९. पेशागत प्रमाणपत्र प्राप्त गर्न निवेदन दिनुपर्ने: (१) कुनै सदस्यले पेशागत प्रमाणपत्र प्राप्त गर्न चाहेमा अनुसूची-४ मा तोकिएको शुल्क सहित अनुसूची-२८ को ढाँचामा संस्थामा निवेदन दिनु पर्नेछ।

(२) उपनियम (१) बमोजिमको निवेदन प्राप्त भएमा सो उपर आवश्यक जाँचबुझ गरी पेशागत प्रमाणपत्र दिन मनासिव देखिएमा परिषद्ले देहायको सदस्यलाई देहाय बमोजिमको ढाँचामा पेशागत प्रमाणपत्र दिनेछ:

(क) चार्टर्ड एकाउन्टेन्ट श्रेणीको सदस्यता प्राप्त सदस्य भए अनुसूची-२९ को ढाँचामा

(ख) दर्तावाला लेखापरीक्षकको सदस्यता प्राप्त सदस्य भए अनुसूची-३० को ढाँचामा

▲(३)(क) उपनियम (२) मा जुनसुकै कुरा लेखिएको भए तापनि सेवारत सदस्यको पेशागत प्रमाणपत्र स्थगन हुनेछ।

(ख) यो नियम लागु हुनु पूर्व नियम ४९ को उपनियम (२) को खण्ड (ख) बमोजिम पेशागत प्रमाणपत्र प्राप्त गरेका सेवारत सदस्यहरूको पेशागत प्रमाणपत्र नवीकरण गरिने छैन।

▲(४) पेशागत प्रमाणपत्र प्राप्त गर्न चाहने सदस्यले नियम ४९ को उपनियम (१) बमोजिमको निवेदनमा निज सेवारत सदस्य नभएको व्यहोरा उल्लेख गर्नु पर्नेछ।

*(५) उपनियम (२) अनुसार पेशागत प्रमाणपत्र प्राप्त सदस्यहरूले मात्र लेखापरीक्षण तथा प्रमाणीकरण सेवा गर्न पाउनेछ। तर पूर्णकालिन सेवारत सदस्यहरूको हकमा निजले आफ्नो पदीय दायित्व निर्वाह गर्ने क्रममा सेवासँग सम्बन्धित कार्यको प्रमाणिकरण कार्य गर्न बाधा पर्ने छैन।

▲ दोश्रो संशोधनद्वारा थप

▲ दोश्रो संशोधनद्वारा थप

* तेस्रो संशोधन

५०. पेशागत प्रमाणपत्रको बहाली र नवीकरण: (१) पेशागत प्रमाणपत्र जुन आर्थिक वर्षमा जारी भएको हो सोही आर्थिक वर्षको अन्त्य सम्म बहाल रहनेछ।

(२) कुनै सदस्यले पेशागत प्रमाणपत्र नवीकरण गर्न चाहेमा उपनियम (१) बमोजिमको बहाल अवधि अन्त्य भएको मितिले साठी दिन भित्र परिषद्ले समय समयमा तोकेको नवीकरण शुल्क बुझाई संस्थाबाट नवीकरण गराउन सक्नेछ।

(३) कुनै सदस्यले उपनियम (२) बमोजिमको अवधि भित्र नवीकरण गराउन नसकेमा सो उपनियममा उल्लेख भएको अवधि समाप्त भएको मितिले साठी दिन भित्र निर्धारित शुल्कमा पन्ध्र प्रतिशत अतिरिक्त शुल्क र सो अवधिभित्र पनि नवीकरण गराउन नसकेमा त्यस पछिको साठी दिन भित्र निर्धारित शुल्कमा पच्चीस प्रतिशत अतिरिक्त शुल्क बुझाई नवीकरण गराउन सक्नेछ।

(४) उपनियम (३) बमोजिमको अवधिभित्र पनि नवीकरण नगराएको पेशागत प्रमाणपत्र स्वतः रद्द हुनेछ।

(५) यस नियम बमोजिम नवीकरण गराएको पेशागत प्रमाणपत्रको बहाल अवधि एक आर्थिक वर्षसम्म कायम रहनेछ।

• (६) यस नियमका अन्य उपनियममा जुनसुकै कुरा उल्लेख गरिएको भएता पनि पेशागत प्रमाणपत्र नवीकरण गराउनको लागि नियम ५५ उपनियम (१) बमोजिम समयभर (क्रेडिट आवर) बराबरको अनवरत व्यवसायिक शिक्षा पुरा गरेको हुनु पर्नेछ।

५१. पेशागत प्रमाणपत्र रद्द हुने: नियम ५० को उपनियम (४) को अतिरिक्त देहायको अवस्थामा पेशागत प्रमाणपत्र रद्द हुनेछ:

(क) झूठा विवरण पेश गरी पेशागत प्रमाणपत्र लिएको प्रमाणित भएमा,

(ख) सदस्यको नाम दर्ता कितावबाट हटाइएमा,

• (ग) नियम ५२ को उपनियम (३) बमोजिम गैर लेखाव्यवसायिक पेशा गरेको प्रमाणित भएमा।

५२. पेशागत प्रमाणपत्र स्थगन गर्न सकिने: (१) देहायको अवस्थामा पेशागत प्रमाणपत्र स्थगन रहनेछ:

(क) ऐनको दफा १४ को उपदफा (५) का खण्ड (ग) बमोजिम कुनै खास अवधिको लागि कुनै सदस्यले लेखा व्यवसाय गर्न नपाउने गरी परिषद्ले रोक लगाएमा,

(ख) कुनै सदस्यले कारण खुलाई कुनै निश्चित अवधिको लागि प्रमाणपत्र स्थगन गर्न परिषद्लाई अनुरोध गरेमा, वा

* चौथो संशोधनद्वारा थप

• दोश्रो संशोधनद्वारा थप

(ग) नियम ५५ बमोजिमको समयभार (क्रेडिट आवर) बराबरको अनवरत व्यावसायिक शिक्षा पुरा नगरेमा।

+ (घ) दर्तावाला लेखापरीक्षक सदस्य चार्टर्ड एकाउन्टेन्सी शिक्षामा दर्ता भएमा नियमानुसार सम्पन्न गर्नुपर्ने पंजिकृत प्रशिक्षण अवधि भर।

(२) उपनियम (१) बमोजिम स्थगन रहेको पेशागत प्रमाणपत्र फुकुवा गर्न चाहने कुनै सदस्यले नवीकरण दस्तुर सहित फुकुवा गरी पाउन संस्थामा निवेदन दिनु पर्नेछ र त्यसरी निवेदन प्राप्त भएमा संस्थाले फुकुवा गर्नेछ । तर स्थगन रहेको अवधिको नवीकरण दस्तुर लाग्ने छैन।

▲ (३) पेशागत प्रमाणपत्र प्राप्त सदस्यले एकै समयमा गैर लेखाव्यवसायीक सेवा वा पेशा गर्नु हुंदैन। पेशागत प्रमाणपत्र प्राप्त सदस्यले लेखाव्यवसाय बाहेक अन्य कुनै पेशा व्यवसाय गर्ने भएमा अन्य पेशा व्यवसाय गर्नु भन्दा कम्तीमा सात दिन अगावै सो अवधिभर आफ्नो पेशागत प्रमाणपत्र स्थगन गराउन निवेदन दिनु पर्नेछ।

● ५२क. लेखापरीक्षण गर्न पाउने: नियम (१) को उपनियम (२) को प्रतिबन्धात्मक वाक्यांशमा जुनसुकै कुरा लेखिएको भएतापनि सेवारत दर्तावाला लेखापरीक्षक सदस्यहरूले २०८० साल असार मसान्तसम्म देहाय बाहेकका निकायहरूको लेखापरीक्षण गर्न पाउनेछन्।

(क) सबै पब्लिक कम्पनीहरू तथा १ करोड भन्दा बढि रकमका प्राईभेट कम्पनीहरू

(ख) २ करोड भन्दा बढी रकमका प्राईभेट कम्पनीको रूपमा स्थापित शैक्षिक संस्थाहरू

(ग) ग्रामिण क्षेत्र बाहेकका कर लाग्ने ३ करोड भन्दा बढि रकमका बचत तथा ऋण सहकारी संस्थाहरू, र

(घ) २ करोड भन्दा बढि रकमका निजी तथा साझेदारी फर्महरू, उद्योगहरू।

स्पष्टिकरण: यस नियमको प्रयोजनको लागि रकम भन्नाले नियम ५३ को स्पष्टिकरणमा उल्लेखित रकमलाई सम्झनु पर्दछ।

+ पाँचौं संशोधनद्वारा थप

▲ दोश्रो संशोधनद्वारा थप

⊕ नवौं संशोधनद्वारा संशोधित

† बाह्रौं संशोधनद्वारा संशोधित

५३. लेखापरीक्षण गर्न पाउने हद: ^{*}Y (१) लेखापरीक्षण गर्न पाउने हद: ऐनको दफा ३० को प्रयोजनका लागि पेशागत प्रमाणपत्र प्राप्त गरेका सदस्यलाई देहाय बमोजिम वर्गीकरण गरिएको छ र त्यसरी वर्गीकृत भएका पेशागत प्रमाणपत्र प्राप्त गरेका सदस्यले परिषद्ले तोकेको आचार संहिताको अधीनमा रही देहाय बमोजिमको हदसम्म लेखा परीक्षण गर्न सक्नेछ:

(क) “क” वर्गको पेशागत प्रमाणपत्र प्राप्त सदस्यले जतिसुकै रकम पनि

(ख) “ख” वर्गको पेशागत प्रमाणपत्र प्राप्त सदस्यले एक अर्ब रुपैयाँ रकम सम्म

(ग) “ग” वर्गको पेशागत प्रमाणपत्र प्राप्त सदस्यले पच्चीस करोड रुपैयाँ रकम सम्म

(घ) “घ” वर्गको पेशागत प्रमाणपत्र प्राप्त सदस्यले पाँच करोड रुपैयाँ रकम सम्म।

०(२) यस नियम बमोजिमको लेखापरीक्षण गर्न पाउने हद रकम परिषद्ले हरेक तीन वर्षमा नेपाल राष्ट्र बैंकले प्रकाशित गरेको थोक मूल्य सूची (होलसेल प्राइस् इन्डेक्स) को आधारमा हेरफेर गर्नेछ र यसरी हेरफेर गर्दा सोही वर्षको साउन १ गतेदेखि लागू हुने गरि गर्नु पर्नेछ।

*५३ क. लेखाप्राविधिज्ञको लेखापरीक्षण गर्न पाउने सम्बन्धमा विशेष व्यवस्था: यो नियम प्रारम्भ हुँदाका वखत लेखा प्राविधिज्ञको अनुमति पत्र प्राप्त गरेका व्यक्ति तथा लेखा प्राविधिज्ञको शिक्षा उत्तिर्ण भईसकेका व्यक्ति वा लेखा प्राविधिज्ञ शिक्षामा दर्ता भई तोकिएको अवधिभित्र लेखा प्राविधिज्ञ शिक्षा उत्तिर्ण हुने व्यक्तिले लेखा प्राविधिज्ञको अनुमति पत्र प्राप्त गरि परिषद्ले तोकेको आचार संहिताको अधीनमा रही * रु. बीस करोड रुपैयाँ रकमको हदसम्म लेखापरीक्षण गर्न सक्नेछ।

स्पष्टीकरण: नियम ५२क, ५३ तथा नियम ५३क को प्रयोजनको लागि रकम भन्नाले वासलातमा उल्लेख भएको जायज तथा वा दायित्वको रकम सम्झनु पर्छ र सो शब्दले वासलात तयार नगर्ने संस्थाको हकमा नाफा नोक्सान वा आम्दानी वा खर्चको कुल अंकमा उल्लेखित रकम समेतलाई जनाउँनेछ।

५४. पेशागत प्रमाणपत्रको बर्ग वृद्धि हुनसक्ने: (१) “ग” वर्गको पेशागत प्रमाणपत्र प्राप्त गरेको दर्तावाला लेखापरीक्षकले “ख” वर्गको दर्तावाला लेखापरीक्षकको मा र “घ”

^{*} आठौँ संशोधनद्वारा संशोधन

^Y परिषद्को ३३०औँ बैठकको निर्णय बमोजिम लेखापरीक्षण गर्न पाउने हद वृद्धि भएको

^० सातौँ संशोधनद्वारा संशोधित

^{*} पाँचौँ संशोधनद्वारा संशोधित

^{*} आठौँ संशोधनद्वारा संशोधित

वर्गको पेशागत प्रमाणपत्र प्राप्त गरेको दर्तावाला लेखापरीक्षकको “ग” वर्गको दर्तावाला लेखापरीक्षकको पेशागत प्रमाणपत्रको वर्गमा वृद्धि हुनसक्नेछ।

(२) उपनियम (१) बमोजिम वर्ग वृद्धि गर्दा देहायको अवस्थामा दर्तावाला लेखापरीक्षक सदस्यले प्राप्त गरेको “ग” वर्गको पेशागत प्रमाणपत्रलाई “ख” वर्गको पेशागत प्रमाणपत्रमा वर्ग वृद्धि गर्न सकिनेछः

(क) वाणिज्यशास्त्र, व्यापार प्रशासन वा व्यवस्थापन विषयमा कम्तिमा स्नातक भई वा लेखा मुख्य विषय लिई जनप्रशासन विषयमा वा अर्थशास्त्र, तथ्याङ्क शास्त्र वा गणित विषयमा कम्तिमा स्नातकोत्तर भई नेपाल अधिराज्यभित्र दर्ता भएको वार्षिक एक करोड भन्दा बढी कारोबार भएको निकायको पछिल्ला दश वर्षको अवधिमा कम्तिमा पाँच आर्थिक वर्षमा लेखापरीक्षण वा आन्तरिक लेखापरीक्षण गरेको,

(ख) वाणिज्यशास्त्र, व्यापार प्रशासन वा व्यवस्थापन विषयमा कम्तिमा स्नातक भई वा लेखा मुख्य विषय लिई जनप्रशासन विषयमा वा अर्थशास्त्र, तथ्याङ्क शास्त्र वा गणित विषयमा कम्तिमा स्नातकोत्तर भई कुनै चार्टर्ड एकाउन्टेन्ट धनी रहेको लेखाव्यवसायी संस्थामा पाँच वर्ष सम्म संलग्न रही लेखाव्यवसायको काम गरेको, वा

(ग) वाणिज्यशास्त्र, व्यापार प्रशासन वा व्यवस्थापन विषयमा कम्तिमा स्नातक भई वा लेखा मुख्य विषय लिई जनप्रशासन विषयमा वा अर्थशास्त्र, तथ्याङ्क शास्त्र वा गणित विषयमा कम्तिमा स्नातकोत्तर भई संस्थाले संचालन गरेको “ख” वर्गको वर्गोन्नति परीक्षा उत्तीर्ण गरेको।

(३) उपनियम (१) बमोजिम वर्ग वृद्धि गर्दा देहायको अवस्थामा दर्तावाला लेखापरीक्षक सदस्यले प्राप्त गरेको “घ” वर्गको पेशागत प्रमाणपत्रलाई “ग” वर्गको पेशागत प्रमाणपत्रमा वृद्धि गर्न सकिनेछः

(क) वाणिज्यशास्त्र, व्यापार प्रशासन वा व्यवस्थापन विषयमा वा गणित वा अर्थशास्त्र, तथ्याङ्क शास्त्र विषय लिई स्नातकोपाधि हासिल गरी नेपाल अधिराज्यमा दर्ता भई वार्षिक पन्ध्र लाख रुपैयाँ भन्दा बढी कारोबार भएको निकायको पछिल्ला दश वर्षको अवधिमा कम्तिमा पाँच आर्थिक वर्षमा लेखापरीक्षण वा आन्तरिक लेखापरीक्षण गरेको,

(ख) वाणिज्यशास्त्र, व्यापार प्रशासन वा व्यवस्थापन विषयमा वा गणित वा अर्थशास्त्र, तथ्याङ्क शास्त्र विषय लिई स्नातकोपाधि हासिल गरी कुनै चार्टर्ड एकाउन्टेन्ट धनी रहेको लेखाव्यवसायी संस्थामा पाँच वर्ष सम्म संलग्न रही लेखाव्यवसायको काम गरेको, वा

(ग) वाणिज्यशास्त्र, व्यापार प्रशासन वा व्यवस्थापन विषयमा वा गणित वा अर्थशास्त्र, तथ्याङ्क शास्त्र विषय लिई स्नातकोपाधि हासिल गरी संस्थाले संचालन गरेको “ग” वर्गको वर्गोन्नति परीक्षा उत्तीर्ण गरेको।

(४) उपनियम (२) को खण्ड (ग) वा उपनियम (३) को खण्ड (ग) बमोजिमको परीक्षा संचालन गर्दा प्रत्येक विषयको १०० (एक सय) अंक पूर्णाङ्क रहने गरी देहायको विषयमा संचालन गरिनेछः

(क) नेपालको प्रत्यक्ष वा अप्रत्यक्ष कर प्रणाली,

(ख) नेपालको वाणिज्य कानून,

(ग) लेखा तथा लेखामान,

(घ) लेखापरीक्षण तथा लेखापरीक्षण मान।

(५) उपनियम (२) वा (३) बमोजिमको योग्यता पुगेको व्यक्तिले “ग” वर्ग वा “घ” वर्गको दर्तावाला लेखापरीक्षकको पेशागत प्रमाणपत्र वर्गोन्नति गरी पाउन अनुसूची-४ मा उल्लेखित शुल्क सहित अनुसूची-३१ बमोजिमको ढाँचामा संस्था समक्ष निवेदन दिनु पर्नेछ।

(६) उपनियम (५) बमोजिमको निवेदन जाँचबुझ गर्दा माग बमोजिम पेशागत प्रमाणपत्रको वर्गोन्नति गर्न परिषद्ले उचित ठहराएमा सोही बमोजिम वर्गोन्नति गर्न सकिनेछ।

(७) वर्ग वृद्धि सम्बन्धी अन्य प्रकृया वर्ग वृद्धि कार्यविधी अनुसार हुनेछ।

५.८) नियम ५४(३) मा जुनसुकै कुरा लेखिएको भएता पनि वाणिज्य शास्त्र वा व्यवस्थापन शास्त्र वा व्यापार प्रशासनमा स्नातक उत्तीर्ण गरी सकेका “घ” वर्गका पेशागत प्रमाणपत्र प्राप्त दर्तावाला लेखापरीक्षहरूलाई समयावधी तोकी निवेदन आव्हान गरी “ग” वर्गको पेशागत प्रमाणपत्रको वर्गमा वृद्धि गर्न सक्नेछ।

५.५. अनवरत व्यावसायिक शिक्षा कार्यक्रमः ५.१) प्रत्येक सदस्यले व्यवसायिक दक्षता अभिवृद्धिको निमित्त परिषद्ले तोके बमोजिमको समयभार (क्रेडिट आवर्स) को अनवरत व्यावसायिक शिक्षा कार्यक्रम (कन्टिन्युड प्रोफेशनल इजुकेशन प्रोग्राम) पुरा गर्नु पर्नेछ।

(२) उपनियम (१) मा उल्लेख भएको कार्यक्रमको कार्यविधी परिषद्ले निर्धारण गरे बमोजिम हुनेछ।

(३) यस नियम बमोजिम संचालन हुने अनवरत व्यावसायिक शिक्षा कार्यक्रम परिषद्ले तोकेको मिति देखि प्रारम्भ हुनेछ।

* पाँचौँ संशोधनद्वारा संशोधित

□ चौथो संशोधनद्वारा संशोधित

५६. गैर नेपाली नागरिकले लेखाव्यवसाय संचालन गर्न सक्ने: (१) यस नियमावलीमा अन्यत्र जुनसुकै कुरा लेखिएको भए तापनि यस नियमावली बमोजिम योग्यता पुगेको कुनै विदेशी नागरिकले नेपाल अधिराज्य भित्र लेखाव्यवसाय संचालन गर्दा कुनै नेपाली नागरिकसंग साझेदारी फर्म दर्ता गराई गर्नु पर्नेछ।

(२) उपनियम (१) बमोजिम विदेशी साझेदार भएको लेखाव्यवसायी संस्थाले गर्न पाउने लेखाव्यवसायको प्रकृति, क्षेत्र र सीमा आदि परिषद्ले निर्धारण गरे बमोजिम हुनेछ।

(३) यस नियममा अन्यत्र जुनसुकै कुरा लेखिएको भए तापनि यो नियमावली प्रारम्भ हुँदाका बखत नेपाल चार्टर्ड एकाउन्टेन्ट्स संस्थाको सदस्यता प्राप्त गरी लेखाव्यवसाय संचालन गरेको विदेशी नागरिकले यो नियमावली प्रारम्भ भएको दुई वर्षभित्र उपनियम (१) बमोजिमको साझेदारी फर्म दर्ता गराउनु पर्नेछ।

#(४) यस नियमावलीमा जुनसुकै कुरा लेखिएको भएतापनि गैर नेपाली नागरिक सदस्यले विदेशी लगानी तथा प्रविधि हस्तान्तरण ऐन, २०७५ तथा प्रचलित कानूनमा बंद्देज गरिएका व्यवसाय गर्न पाइने छैन।

परिच्छेद-६

लेखाव्यवसायी संस्था (फर्म) सम्बन्धी व्यवस्था

५७. लेखाव्यवसायी संस्थाको दर्ता गराउनु पर्ने: (१) लेखाव्यवसाय संचालन गर्ने सदस्यले एकल (सोल प्रोप्राइटरशीप) वा आफ्नो श्रेणी वा वर्गका एक भन्दा बढी सदस्यहरू साझेदार भई साझेदारी फर्म दर्ता गराउनु पर्नेछ।

(२) उपनियम (१) बमोजिम एकल वा साझेदारी फर्म दर्ता गराउन परिषद्ले समय समयमा तोकेको शुल्क र साझेदारहरू बीच भएको साझेदारी सहमति पत्रको प्रतिलिपी सहित अनुसूची ३२ को ढाँचामा संस्थामा निवेदन दिनु पर्नेछ।

(३) उपनियम (२) बमोजिम साझेदारहरू बीच भएको सहमतिपत्र (पार्टनरशीप डिड) मा अन्य कुराको अतिरिक्त देहायको विषयहरू उल्लेख भएको हुनु पर्नेछ:

(क) प्रत्येक साझेदारले लिएको शेयर संख्या,

(ख) नयाँ साझेदार भित्रिने वा साझेदारले साझेदारी छोड्ने कार्यविधि,

(ग) साझेदारी भंग हुने व्यवस्था,

दर्ता संशोधनद्वारा संशोधित

(घ) साझेदारी भंग हुँदा फर्मको नाम कायम राख्ने वा नराख्ने सो व्यवस्था,

(ङ) साझेदारी भंग हुँदा व्यवसाय, सम्पत्ति र दायित्वको बाँडफाँड,

(च) साझेदारीबाट अलग हुने साझेदारको दायित्व सम्बन्धी व्यवस्था।

५८. लेखाव्यवसायी संस्थाको नाम: (१) नियम ५७ बमोजिम लेखाव्यवसायी संस्था दर्ता गराउँदा एकल फर्म भए फर्म धनीको र साझेदारी फर्म भए एक जना साझेदार वा साझेदारहरूको नाम वा थर पुरा वा छोटकरीमा झल्कने हुनु पर्नेछ।

(२) उपनियम (१) बमोजिमको फर्ममा त्यस्तो फर्मको धनीको नाम मात्र वा नामको पछाडि “एण्ड कम्पनी” वा “एण्ड एसोसियेट्स” वा “एसोसियेट्स” भएको फर्म दर्ता हुन सक्नेछ।

(३) उपनियम (१) वा (२) बमोजिम एकल वा साझेदारी फर्मको नाम दर्ता गराउँदा असम्बन्धित नामबाट गराउन सकिने छैन।

तर तत्काल प्रचलित लेखापरीक्षक ऐन, २०३१ बमोजिम कुनै सदस्यले आफ्नो श्रीमान वा श्रीमती, आफूले पालन पोषण गर्नु पर्ने छोरा वा छोरी, आमा वा बाबुको नाममा लेखाव्यवसायी संस्था दर्ता गराएको प्रमाण पेश भएमा त्यस्तो नाममा पनि त्यस्तो संस्था दर्ता हुन सक्नेछ।

(४) विदेशमा दर्ता भएको लेखाव्यवसायी संस्थाको नाममा वा त्यस्तो संस्थाको नाम सहित वा त्यस्तो संस्थाको नाम वा सम्बन्ध झल्कने गरी लेखाव्यवसायी संस्था दर्ता गर्नु परेमा प्रस्तावित लेखाव्यवसायी संस्था र त्यस्तो विदेशी संस्था बीच सो सम्बन्धमा सहमति भएको हुनु पर्नेछ र सोको प्रतिलिपी निवेदन गर्दाका वखत पेश गर्नुपर्नेछ।

(५) कुनै विदेशी नागरिक साझेदार हुने लेखाव्यवसायी संस्थामा निजले लिएको शेयरको अनुपात एकाउन्त प्रतिशत भन्दा बढी हुने छैन।

५९. लेखाव्यवसायी संस्थाको दर्ता र नवीकरण: (१) नियम ५७ बमोजिम प्राप्त निवेदन बमोजिम लेखाव्यवसायी संस्था दर्ता हुन परिषद्ले मनासिव ठहराएमा सो बमोजिम दर्ता गरी एकल फर्म भए अनुसूची-३३ र साझेदारी फर्म भए अनुसूची-३४ बमोजिमको ढाँचामा लेखाव्यवसायी संस्था दर्ता भएको प्रमाणपत्र सम्बन्धित सदस्यलाई दिईनेछ।

(२) उपनियम (१) बमोजिम भएको दर्ता संस्थाको प्रमाणपत्र जुन आर्थिक वर्षमा त्यस्तो दर्ता भएको हो सोही आर्थिक वर्षको अन्त्य सम्म कायम रहने छ।

(३) कुनै सदस्यले उपनियम (१) बमोजिम दर्ता भएको लेखाव्यवसायी संस्थाको प्रमाणपत्र नवीकरण गराउन चाहेमा बहाल अवधि अन्त्य भएको मितिले

साठी दिन भित्र परिषद्ले समय समयमा तोकेको नवीकरण शुल्क बुझाई नवीकरण गराउन सक्नेछ।

(४) उपनियम (३) बमोजिमको अवधि भित्र कुनै सदस्यले नवीकरण गराउन नसकेमा सो उपनियममा उल्लेखित अवधि समाप्त भएको मितिले साठी दिन भित्र निर्धारित शुल्कमा पन्ध्र प्रतिशत अतिरिक्त शुल्क र सो अवधि भित्र पनि नवीकरण गराउन नसकेमा त्यसपछि साठी दिन भित्र निर्धारित शुल्कमा पच्चीस प्रतिशत अतिरिक्त शुल्क बुझाई नवीकरण गराउन सक्नेछ।

(५) उपनियम (४) बमोजिमको अवधिभित्र पनि नवीकरण नगराउने सदस्यको लेखाव्यवसायी संस्थाको दर्ताको प्रमाणपत्र स्वतः रद्द हुनेछ।

(६) यस नियम बमोजिम नवीकरण गराएको लेखाव्यवसायी संस्थाको दर्ता प्रमाणपत्र एक आर्थिक वर्ष सम्मका लागि बहाल रहनेछ।

♥(७) कुनै स्वदेशको वा विदेशको लेखा व्यवसायी संस्था वा सोको सञ्जालको स्वामित्व राख्ने संस्थाको सदस्यता प्राप्त गरी परिषद्बाट आबद्धताको स्वीकृति लिएको लेखा व्यवसायी संस्थाको वार्षिक आबद्धता नवीकरण सम्बन्धी व्यवस्था उपनियम (३), (४) र (५) बमोजिम हुनेछ।

६०. फर्मको खारेजी र पुनः दर्ता: (१) देहायको कुनै अवस्थामा लेखाव्यवसायी फर्मको दर्ता खारेज हुनेछ।

(क) परिषद्बाट दर्ता खारेज गर्ने आदेश भएमा,

(ख) एकल फर्मका धनीले वा साझेदारी फर्म भए सबै सदस्यहरूले फर्म विघटन गर्न संयुक्त निवेदन दिएमा,

(ग) एकल फर्मको हकमा प्रोप्राईटरको नाम सदस्यता दर्ता कितावबाट हटाईएमा वा निजको पेशागत प्रमाणपत्र रद्द गर्ने निर्णय भएमा,

♥(२) दर्ता खारेज भएका संस्थाका प्रोप्राईटर वा साझेदारले अनुसूची ४ बमोजिमको दर्ता शुल्क सहित निवेदन दिएमा पुनः सोही नाममा फर्म दर्ता हुन सक्नेछ तर दर्ता खारेज भएको पाँच वर्ष भित्र नियमानुसार पुनः दर्ता गर्न नआएको र कुनै अन्य सदस्यले सो नाममा फर्म दर्ता गर्न निवेदन दिएको रहेछ भने नयाँ निवेदकको नाममा दर्ता हुनेछ।

६१. नाम परिवर्तन गर्न निर्देशन दिन सक्ने: (१) नियम ५७ बमोजिम लेखाव्यवसायी संस्था दर्ताको लागि दिएको निवेदन उपर कारवाही गर्दा प्रस्तावित कुनै लेखाव्यवसायी संस्थाको नाम पहिले दर्ता भईसकेको त्यस्तो कुनै संस्थाको नामसँग दोहोरिएमा वा नदोहोरिएको भए पनि पहिले दर्ता भईसकेको त्यस्तो संस्थाको नामसँग मिल्दो जुल्दो हुने वा त्यसबाट भ्रम उत्पन्न हुने सम्भावना भएमा वा प्रस्तावित

♥ तेहीँ संशोधनबाट थप गरिएको

♥ तेहीँ संशोधनबाट संशोधित

लेखाव्यवसायी संस्थाको नाम सार्वजनिक नीति नैतिकता, सदाचार वा सार्वजनिक हितको कारणले दर्ता गर्न उपयुक्त नहुने नभएमा सोको कारण खुलाई संस्थाले सम्बन्धित निवेदकलाई नाम परिवर्तन गर्न निर्देशन दिन सक्नेछ।

(२) उपनियम (१) बमोजिम निर्देशन प्राप्त भएमा त्यस्तो निर्देशन पालना गरी प्रस्तावित लेखाव्यवसायी संस्थाको नाम निवेदकले परिवर्तन गरी संस्थालाई लिखित जानकारी गराउनु पर्नेछ।

६२. **साझेदारी सम्बन्धी विशेष व्यवस्था:** (१) कुनै लेखाव्यवसायी संस्था साझेदारी फर्मको रूपमा दर्ता भए त्यस्तो संस्थाका प्रत्येक साझेदारले पेशागत प्रमाणपत्र लिएको हुनु पर्नेछ।

(२) प्रचलित कानूनमा जुनसुकै कुरा लेखिएको भए तापनि उपनियम (१) बमोजिमको संस्थामा बीस जना भन्दा बढी साझेदार हुन सक्ने छैन।

*(३) पेशागत प्रमाणपत्र प्राप्त सदस्यले एकल फर्म र साझेदारी फर्म खोल्ने सम्बन्धी व्यवस्था देहाय बमोजिम हुनेछ:

(क) पेशागत प्रमाणपत्र प्राप्त सदस्यले एकै समयमा एक भन्दा बढि एकल फर्म खोल्न वा एक भन्दा बढि साझेदारी फर्मको साझेदार हुन पाउने छैन।

(ख) एकल फर्म भएका सदस्यले साझेदारी लेखा व्यवसायी फर्ममा साझेदार हुन चाहेमा निजले एकल फर्म निष्कृत्य गराउन संस्थामा निवेदन दिनु पर्नेछ। यसरी एकल फर्म निष्कृत्य भएमा निज साझेदारी फर्मको साझेदार बन्न सक्नेछ। तर यसरी एकल फर्म निष्कृत्य भएको अवस्थामा उक्त एकल फर्मले पहिले नै प्राप्त गरेका कार्यहरू सम्पन्न गर्न बाधा पर्ने छैन।

(ग) खण्ड (ख) बमोजिम निष्कृत्य भएको एकल फर्म नवीकरण गर्न चाहेमा संस्थामा निवेदन दिई नवीकरण गराउन सकिने छ। तर सो फर्मको नामबाट साझेदारी फर्मको साझेदार रहँदा सम्म लेखा व्यवसाय गर्न पाइने छैन।

♥(४)

(५) उपनियम (३) मा जुनसुकै कुरा लेखिएको भए तापनि कुनै सदस्य कुनै विदेशी लेखाव्यवसायी संस्थाको सदस्य भएको कारणले सो हैसियतमा विदेश स्थित

* पाचौँ संशोधनद्वारा संशोधित

♥तेह्रौँ संशोधनद्वारा झिकिएको

कुनै लेखाव्यवसायी फर्मको साझेदार हुन सो उपनियममा लेखिएको कुनै कुराले बाधा पुऱ्याउने छैन।

♥(६) कुनै सदस्यले एकल फर्मलाई साझेदारी फर्ममा वा साझेदारी फर्मलाई एकल फर्ममा परिणत गर्न चाहेमा निजको लेखा व्यवसायी संस्था दर्ता प्रमाणपत्रको सकल प्रति संलग्न राखी नियम ५७ को उपनियम (२) बमोजिम संस्थामा निवेदन दिनु पर्नेछ।

(७) कुनै साझेदारी फर्मको कुनै साझेदारले आपसी समझदारीमा त्यस्तो फर्म त्यागेमा वा त्यस्तो फर्मको कुनै साझेदारको मृत्यु भएमा बाँकी रहेका साझेदारले र त्यस्तो फर्ममा अर्को व्यक्ति साझेदार भएमा सबै साझेदारले त्यस्तो काम भए गरेको मितिले पैतीस दिन भित्र संस्थालाई जानकारी गराउनु पर्नेछ।

(८) कुनै साझेदारी फर्ममा कुनै साझेदारले उपनियम (७) बमोजिम फर्म त्याग गरेको वा कुनै साझेदारको मृत्यु भएको कारणले त्यस्तो फर्ममा एक जना मात्र साझेदार कायम रहेकोमा निजले त्यस्तो काम भए गरेको मितिले पैतीस दिन भित्र उपनियम (६) बमोजिम एकल फर्ममा परिणत गराउन निवेदन दिनु पर्नेछ।

(९) कुनै लेखाव्यवसायी संस्थामा साझेदार थप भएको वा साझेदारले त्यस्तो फर्म त्यागेको वा अवकाश पाएको वा फर्मको विघटन वा विक्रि भएको अवस्थामा त्यस्तो फर्मको नाम कायम राख्नु पर्दा सो सम्बन्धमा साझेदारहरू बीच सहमति भए बमोजिम हुनेछ।

६३. **शाखा कार्यालय खोल्न सक्ने:** (१) कुनै सदस्यले आफ्नो लेखाव्यवसायी संस्थाको अन्य स्थानमा शाखा कार्यालय खोल्न चाहेमा निजले अनुसूची-४ मा तोकिएको शुल्क सहित अनुसूची-३५ बमोजिमको ढाँचामा संस्थामा निवेदन दिनुपर्नेछ।

(२) उपनियम (१) बमोजिम खोल्ने शाखाको व्यवस्थापनमा कम्तिमा एकजना समान श्रेणी र वर्गको सदस्य रहनु पर्नेछ।

(३) उपनियम (१) बमोजिम निवेदन प्राप्त भएकोमा व्यहोरा मनासिव देखिएमा परिषद्ले शाखा खोल्ने स्वीकृती दिनेछ।

६४. **सदस्यको कर्तव्य र दायित्व:** प्रत्येक सदस्यले लेखाव्यवसाय संचालन गर्दा देहायका कुराहरू पालना गर्नु पर्नेछ:

(क) व्यवसायिक निस्पक्षता र स्वतन्त्रताको प्रत्याभूति दिने,

(ख) परिषद्ले तोकेको व्यावसायिक आचरण तथा जारी गरेको आचार संहिता पालना गर्ने,

(ग) नेपाल लेखापरीक्षणमान तथा नेपाल लेखामान अनुरूप लेखा राख्ने र लेखा परीक्षणको प्रतिवेदन दिने,

- (घ) ऐनको दफा ३१ अनुसार पेशागत प्रमाणपत्र प्राप्त सदस्यले आफूले गरेको लेखापरीक्षणको प्रतिवेदनमा अन्य कुराको अतिरिक्त प्रचलित कानून बमोजिम खुलाउनु पर्ने भनी तोकेका कुराहरुले खुलाउने,
- (ङ) परिषद्ले समय समयमा जारी गरेको निर्देशन पालना गर्ने, गराउने ।
- + (च) संस्थाको अहितमा कुनै पनि कार्य नगर्ने, नगराउने ।

परिच्छेद-७

पदाधिकारी तथा विभिन्न समितिको काम, कर्तव्य र अधिकार सम्बन्धी व्यवस्था

६५. अध्यक्षको काम, कर्तव्य र अधिकार: (१) अध्यक्ष परिषद्को प्रमुख पदाधिकारी हुनेछ र सो हैसियतमा निजले ऐनको दफा १० मा व्यवस्था भएको अतिरिक्त देहायको काम सम्पादन गर्ने, कर्तव्य पालन गर्ने र अधिकार प्रयोग गर्नेछ:

- (क) परिषद्को बैठक बोलाउन कार्यकारी निर्देशकलाई निर्देशन दिने,
- (ख) परिषद्को बैठकको कार्यसूची (एजेण्डा) निर्धारण गर्ने,
- (ग) परिषद्को बैठक संचालन गर्ने तथा पार्षदहरुले बोल्ने क्रम निर्धारण गर्ने,
- (घ) कुनै कारणबस परिषद्को कुनै बैठक संचालन गर्न उपयुक्त छैन भन्ने लागेमा त्यस्तो बैठक स्थगित गर्ने,
- (ङ) परिषद्को बैठक अन्त्य गर्ने ।
- + (च) संस्थाको प्रतिनिधित्व गर्ने ।
- + (छ) कार्यकारी निर्देशक वा पार्षदले संस्थाको अहितमा हुने कुनै पनि कार्य गरेको जानकारी वा सूचना प्राप्त भएमा निजहरुसंग सोधपुछ गरी परिषद्मा जानकारी गराउने ।

(२) अध्यक्षको पदावधि समाप्त भई अर्को अध्यक्षले आफ्नो कार्यभार जिम्मा नलिएसम्म तत्काल बहाल रहेको अध्यक्षले नै अध्यक्षको काम सम्पादन गर्ने, कर्तव्य पालन गर्ने र अधिकार प्रयोग गर्नेछ ।

★ ६५क. अध्यक्ष र उपाध्यक्षको सेवा तथा पेशागत प्रमाणपत्र: (१) ऐनको दफा ७ को उपदफा (५) को अधीनमा रही निर्वाचित अध्यक्ष र उपाध्यक्ष सो पदमा बहाल रहेको अवस्थामासम्म निजहरुको पेशागत प्रमाणपत्र स्वतः निष्कृय रहेको मानिनेछ ।

⁺ पाँचौँ संशोधनद्वारा थप

[±] पाँचौँ संशोधनद्वारा थप

[±] पाँचौँ संशोधनद्वारा थप

[±] आठौँ संशोधनद्वारा संशोधन

तर परिषद्को काम कारवाहीमा संलग्न हुने भएकाले निजहरूको लेखा व्यवसायको अवधि गणना गर्ने तथा कुनै लेखापरीक्षण फर्ममा साझेदार रहने र पंजिकृत प्रशिक्षार्थी राख्ने प्रयोजनको लागि निज अध्यक्ष र उपाध्यक्ष हुँदाको अवधिको लागि पेशागत प्रमाणपत्र बहाल रहेको मानिनेछ।

६६. उपाध्यक्षको काम, कर्तव्य र अधिकार: अध्यक्षको अनुपस्थितिमा वा अध्यक्षको पद रिक्त रहेको अवस्थामा उपाध्यक्षले अध्यक्षको काम सम्पादन गर्ने, कर्तव्य पालना गर्ने र अधिकार प्रयोग गर्न सक्नेछ।

६६क. पार्षदको काम, कर्तव्य र अधिकार: पार्षदको काम कर्तव्य र अधिकार देहाय बमोजिम हुनेछ:-

- (क) परिषद्को बैठकमा भाग लिने,
- (ख) परिषद्ले तोकेको कार्यहरू गर्ने,
- (ग) लेखा तथा लेखापरीक्षण क्षेत्रको विकासको लागि रचनात्मक भूमिका खेल्ने,
- (घ) संस्थाको हित सर्वोपरी राखी काम गर्ने।

६७. अनुशासन समितिको पदावधि र बैठक: (१) ऐनको दफा १४ उपदफा (१) बमोजिम गठीत अनुशासन समितिका सदस्यको पदावधि एक वर्षको हुनेछ र पदावधि समाप्त भए पछि पुनः मनोनित हुन सक्नेछ।

(२) अनुशासन समितिको बैठक सम्बन्धी कार्यविधि विनियममा तोकिए बमोजिम हुनेछ।

६८. अनुशासन समितिको काम, कर्तव्य र अधिकार: (१) ऐनको दफा १४ मा उल्लेख भएको अतिरिक्त अनुशासन समितिको काम, कर्तव्य र अधिकार देहाय बमोजिम हुनेछ:

- (क) ऐनको दफा ३५ को उपदफा (१) बमोजिम कुनै सदस्य उपर संस्थामा परेको वा परिषद्बाट प्राप्त भएका उजुरी उपर छानबिन गर्ने,
- (ख) छानबिनको क्रममा आवश्यकतानुसार कानूनी सल्लाहकार वा सम्बन्धित विशेषज्ञको सेवा प्राप्त गर्ने,
- (ग) छानबिन पछि उजुरी तथ्यपूर्ण देखिइ ऐनको दफा १४ उपदफा (५) बमोजिम सजाय गर्नु पर्ने भए सजायका लागि तथ्य र राय सहित परिषद्मा प्रतिवेदन पेश गर्ने,
- (घ) छानबिन पछि उजुरी तथ्यपूर्ण नदेखिइ उजुरी तामेलीमा राख्नु पर्ने भए सो बमोजिम वा दुःख दिने उद्देश्यले मात्र उजुर गरेको देखिएमा

[±] पाँचौँ संशोधनद्वारा थप

ऐन बमोजिम उजूरवालालाई सजायका लागि तथ्य र राय सहित परिषद्मा प्रतिवेदन पेश गर्ने,

(ड) परिषद्ले तोकेको वा प्रत्यायोजित गरे बमोजिमको अन्य कार्यहरू गर्ने ।

(२) अनुशासन समितिले आफ्नो काम कारवाहीको वार्षिक प्रतिवेदन परिषद्मा पेश गर्नेछ ।

६९. परीक्षा समितिको गठन र पदावधि: (१) परीक्षा समितिमा देहाय बमोजिमका सदस्यहरू रहनेछन्:

(क) परिषद्का अध्यक्ष- सभापति

(ख) उपाध्यक्ष- उपसभापति

(ग) पार्षदहरू मध्येबाट परिषद्ले मनोनित गरेका तीन जना- सदस्य

(घ) सदस्यहरू मध्येबाट परिषद्ले मनोनित गरेका दुई जना- सदस्य

(२) परीक्षा समितिका सदस्यको पदावधि एक वर्षको हुनेछ र पदावधि समाप्त भए पछि निज पुनः मनोनित हुन सक्नेछ ।

७०. परीक्षा समितिको काम, कर्तव्य र अधिकार: (१) परीक्षा समितिको काम, कर्तव्य र अधिकार देहाय बमोजिम हुनेछ:

(क) परीक्षा संचालन विधि, परीक्षाको मिति र स्थान तोक्ने,

(ख) परीक्षा सम्बन्धी फारामहरूको ढाँचा तोक्ने, संशोधन गर्ने र अनूमोदनको लागि परिषद्मा पेश गर्ने,

(ग) परीक्षा केन्द्रको लागि केन्द्र सुपरिवेक्षक, निरीक्षक तथा कर्मचारीहरूको वन्दोवस्त गर्ने तथा पारिश्रमिक निर्धारण गर्ने,

(घ) परीक्षा सम्बन्धी अनुशासनको कारवाही गर्ने/गराउने, परीक्षा सम्बन्धी उजूरी सुन्ने र निर्णय दिने,

(ड) परीक्षाको लागी प्रश्नपत्र बनाउने, मोडरेशन गर्ने, उत्तर पुस्तिकाहरू परीक्षण गर्न लगाउने, परीक्षकहरूको पारिश्रमिक निर्धारण गर्ने,

(च) परीक्षाको नतिजा प्रकाशन गर्ने,

(छ) पुनर्योग गर्ने/गराउने र सोको नतिजा प्रकाशन गर्ने,

(ज) परीक्षा सम्बन्धी शुल्क निर्धारण सम्बन्धमा निर्णयार्थ परिषद्मा सिफारिश पेश गर्ने,

(झ) परीक्षा सुचारु रूपले संचालन गर्न आवश्यक अन्य कार्य गर्ने,

(ञ) परिषद्ले तोकेको वा प्रत्यायोजित गरे बमोजिमको अन्य कार्यहरू गर्ने ।

(२) परीक्षा समितिले आफ्नो काम, कारवाहीको वार्षिक प्रतिवेदन परिषद्मा पेश गर्नेछ।

७१. व्यावसायिक मार्गदर्शन समितिको गठन र पदावधि: (१) व्यावसायिक मार्गदर्शन समितिमा देहाय बमोजिमका सदस्यहरू रहनेछन्:

(क) परिषद्का अध्यक्ष- सभापति

(ख) उपाध्यक्ष- उपसभापति

(ग) पार्षदहरू मध्येबाट परिषद्ले मनोनित गरेका तीन जना- सदस्य

(घ) सदस्यहरू मध्येबाट परिषद्ले मनोनित गरेका दुई जना- सदस्य

(२) उपनियम (१) बमोजिमका सदस्यको पदावधि एक वर्षको हुनेछ र पदावधि समाप्त भए पछि निज पुनः मनोनित हुन सक्नेछ।

७२. व्यावसायिक मार्गदर्शन समितिको काम, कर्तव्य र अधिकार: (१) व्यावसायिक मार्गदर्शन समितिको काम, कर्तव्य र अधिकार देहाय बमोजिम हुनेछ:

(क) लेखाव्यवसायको लागि आवश्यक पर्ने दक्ष जनशक्तिको विकासका लागि चाहिने योग्यता र प्रकृया निर्धारण गर्न परिषद्मा राय सुझाव पेश गर्ने ।

(ख) विश्वविद्यालय वा अन्य शैक्षिक संस्थाको सहयोगमा वा संस्था स्वयंले विभिन्न प्रशिक्षण कार्यक्रमहरू संचालन गर्ने ।

(ग) सदस्य तथा लेखाव्यवसायीका लागि आचार संहिता तर्जुमा, संशोधन आदि गरी स्वीकृतीको लागि परिषद्मा पेश गर्ने ।

(घ) लेखाव्यवसायका विविध पक्षमा सैद्धान्तिक वा व्यावहारिक निर्देशन र मार्ग दर्शनहरू दिने तथा व्यावसायिक विकासका लागि आवश्यक अन्य काम गर्ने ।

(ङ) प्रचलित लेखामान, लेखापरीक्षणमान र मार्गदर्शनहरूको प्रचार प्रसार गर्ने तथा तिनीहरूको पालना गर्न/गराउन तालिम, गोष्ठी आदिको आयोजना गर्ने ।

(च) उद्योग, वाणिज्य, अर्थ, राजस्व तथा लेखाव्यवसायसंग सम्बन्धित विषयका विभिन्न प्रचलित कानूनहरूको सुधारको निमित्त परिषद्ले नेपाल सरकार समक्ष पेश गर्न प्रतिवेदन तयार गर्ने ।

(छ) विश्वविद्यालय तथा अन्य शिक्षण संस्थासंग समन्वय राखी लेखा तथा लेखापरीक्षण शिक्षाको लागि उपयुक्त शैक्षिक मापदण्ड तयार गरी परिषद्मा सिफारिस साथ राय सुझाव पेश गर्ने ।

(ज) परिषद्ले स्वीकृत गरेको कार्यक्रम अनुसार सदस्यहरूको व्यावसायिक दक्षता अभिवृद्धि गर्न आवश्यक अल्पकालिन वा दीर्घकालिन तालिम, गोष्ठी र सेमिनार संचालन गर्ने ।

- (झ) लेखाव्यवसायसंग सम्बन्धित सामग्रीहरू प्रकाशन गर्ने।
- (ञ) सदस्यहरूको लागि अनवरत व्यावसायिक शिक्षा (कन्टिन्यूड प्रोफेशनल इजुकेशन) को व्यवस्था गर्ने।
- (ट) परिषद्ले तोकेको अन्य कार्य गर्ने।

(२) व्यावसायिक मार्गदर्शन समितिले आफ्नो काम कारवाही वार्षिक प्रतिवेदन परिषद्मा पेश गर्नेछ।

७३. कार्यकारिणी समितिको पदावधि: कार्यकारी निर्देशक बाहेक ऐनको दफा १५ को उपदफा (१) बमोजिम गठीत कार्यकारिणी समितिका अन्य सदस्यको पदावधि एक वर्षको हुनेछ र पदावधि समाप्त भए पछि निज पुनः मनोनित हुन सक्नेछ।

७४. कार्यकारिणी समितिको काम, कर्तव्य र अधिकार: (१) कार्यकारिणी समितिको काम कर्तव्य र अधिकारहरू देहाय बमोजिम हुनेछ।

- (क) संस्था संचालनको लागि अल्पकालीन र दीर्घकालीन योजना, नीति नियम एवं विनियम आदि तर्जुमा गरी स्वीकृतीको लागि परिषद्मा पेश गर्ने,
- (ख) स्वीकृत नीति र योजना बमोजिम कार्यक्रम कार्यान्वयन गर्ने/गराउने,
- (ग) संस्थाको वार्षिक कार्यक्रम र अनुमानित बजेट परिषद्बाट स्वीकृत भए पछि कार्य संचालनको लागि आवश्यक बजेट निकासी दिने,
- (घ) संस्थाको वित्तीय स्थिति, वार्षिक कार्य प्रगति आदिको अनुगमन गर्ने,
- (ङ) संस्थाको पूँजी सुरक्षित क्षेत्रमा लगानी गर्ने,
- (च) कर्मचारीहरूलाई पुरस्कार दिने र प्रचलित कानून बमोजिम सजाय गर्ने, निलम्बन वा अवकाश दिने, तर, अधिकृत कर्मचारीलाई अवकाश दिनु अगाडी परिषद्को पूर्व स्वीकृती लिनु पर्नेछ,
- (छ) आन्तरिक लेखापरीक्षणको व्यवस्था र सोको प्रतिवेदन माथि कारवाही गर्ने,
- (ज) अन्तिम लेखापरीक्षणको प्रारम्भिक प्रतिवेदनको प्रत्युत्तर दिने र अन्तिम प्रतिवेदन परिषद्मा पेश गर्ने,
- (झ) अनुमानित बजेट मध्ये कारणवश बजेट नपुग्ने देखिएका शीर्षकहरूमा खर्च हुने शीर्षकको पच्चीस प्रतिशतसम्म रकमान्तर गर्न स्वीकृती दिने,
- (ञ) संस्थाको आर्थिक र प्रशासनिक कार्य व्यवस्थित गरी/गराई संस्था सञ्चालनका लागि आवश्यक देखिएका अन्य सबै कार्य गर्ने,
- (ट) परिषद्ले तोकेको वा प्रत्यायोजित गरे बमोजिमको अन्य कार्यहरू गर्ने।

(२) कार्यकारिणी समितिले आफ्नो काम कारवाहीको वार्षिक प्रतिवेदन परिषद्मा पेश गर्नेछ।

७५. स्थायी समितिहरूको बैठक सम्बन्धी अन्य कार्यविधि: परिषद्को स्वीकृती लिई ऐनको दफा १३ को उपदफा (१) बमोजिम गठीत स्थायी समितिहरूले बैठक संचालन तथा निर्णय गर्ने कार्यविधि आफै बनाउन सक्नेछन्।

७६. अन्य समितिहरूको गठन: (१) परिषद्ले आफूप्रति जवाफदेही हुने गरी ऐनको दफा १३ को उपदफा (२) बमोजिम समय समयमा आवश्यक संख्याका सदस्यहरू रहने गरी काम, कर्तव्य, अधिकार र कार्यविधि समेत तोकी अन्य समितिहरू गठन गर्न सक्नेछ।

(२) परिषद्ले समितिका सदस्यमा संस्थाका पार्षद एवं सदस्यहरूका अतिरिक्त नेपाल सरकारका निकाय वा संस्थाका वा अन्य संघ, संस्थामा कार्यरत पदाधिकारी वा सम्बन्धित क्षेत्रका विशेषज्ञ मध्येबाट पनि मनोनित गर्न सक्नेछ।

(३) उपनियम (१) बमोजिम गठित समितिका सदस्यको पदावधि एक वर्ष रहनेछ र पदावधि समाप्त भए पछि निज पुनः मनोनित हुन सक्नेछ।

(४) स्थायी समिति र अन्य समितिले उपयुक्त देखेमा कुनै व्यक्तिलाई बैठकमा आमन्त्रण गर्न सक्नेछ। यसरी आमन्त्रित व्यक्तिले समितिको बैठकमा मत दिन पाउने छैन।

*७६क. बोर्ड अफ स्टडीजको गठन, पदावधि, काम, कर्तव्य र अधिकार: (१) यस संस्थाले प्रदान गर्ने चार्टर्ड एकाउन्टेन्सी शिक्षा तथा अन्य शिक्षाहरूलाई व्यवस्थित गर्न परिषद्ले देहाय बमोजिम बोर्ड अफ स्टडिज गठन गर्नेछ:

(क) अध्यक्ष, उपाध्यक्ष वा पार्षदहरू मध्येबाट	१ जना	सभापती
(ख) पार्षदहरू मध्येबाट	४ जना	सदस्य
(ग) शिक्षा विज्ञहरू	४ जना	सदस्य

(२) उपनियम (१) बमोजिम गठन भएको बोर्ड अफ स्टडिजका पदाधिकारीहरूको पदावधि साधारणतया: तीन वर्षको हुनेछ र पदावधि समाप्त भए पछि निज पुनः मनोनित हुन सक्ने छ।

(३) उपनियम (१) बमोजिमको बोर्ड अफ स्टडिजको गठन प्रत्येक नयाँ परिषद्को पहिलो कार्यकालमा गठन गर्नुपर्नेछ।

(४) बोर्ड अफ स्टडिजको काम, कर्तव्य र अधिकार देहाय बमोजिम हुनेछ:

(क) चार्टर्ड एकाउन्टेन्सी शिक्षाको लागी आवश्यक पर्ने शिक्षा, तालिम तथा प्रशिक्षण सम्बन्धी नीतिगत निर्णयको लागी परिषद्मा सिफरिश गर्ने।

[±] पाँचौं संशोधनद्वारा थप

- (ख) संस्थाले संचालन गर्ने चार्टर्ड एकाउन्टेन्सी शिक्षाको सबै तहको पाठ्यक्रमको तयारी परिमार्जन संशोधनका लागी परिषद्मा सिफारीश गर्ने।
- (ग) परिषद्बाट स्वीकृत भएको सिलेबस् को आधारमा विभिन्न पाठ्यपुस्तकहरु तथा विद्यार्थीहरुलाई उपयोगी हुने अन्य विभिन्न शैक्षिक सामग्रीहरु प्रकाशन गर्ने।
- (घ) विद्यार्थीहरुलाई उपयोगी हुने किसिमको विभिन्न शैक्षिक कार्यक्रमहरु संचालन गर्ने/गराउने, प्रशिक्षण तथा तालिम सम्बन्धमा आवश्यक व्यवस्था गर्ने, अनुगमन गर्ने, र सो सम्बन्धी अन्य काम गर्ने।
- (ङ) चार्टर्ड एकाउन्टेन्सी कोर्स मा दर्ता भएका विद्यार्थीहरुको योग्यता मुल्यांकन परीक्षा सम्बन्धी प्रश्नपत्र बनाउने, मुल्यांकनकर्ता तोक्ने, मुल्यांकन गराउने व्यवस्था गर्ने।
- (च) चार्टर्ड एकाउन्टेन्सी कोर्स लाई **प्रवर्द्धन**, विस्तार गर्ने क्रममा शैक्षिक मेलाहरुमा भाग लिने, विज्ञापन गर्ने, विद्यार्थी अभिमुखिकरण संचालन गर्ने, विश्वविद्यालयहरुसँग सम्बन्धका लागि पहल गर्ने।
- (छ) परिषद्ले तोकेका शिक्षा सम्बन्धी अन्य कार्यहरु गर्ने।
- (५) बोर्ड अफ स्टडिजले आफ्नो काम कारवाहीको बार्षिक प्रतिवेदन परिषद्मा पेश गर्नेछ।

७७. समितिका पद रिक्त हुने: देहायको कुनै अवस्थामा समितिका सदस्यको सदस्यता रिक्त हुनेछ:

- (क) राजीनामा दिएमा,
- (ख) लिखित सूचना विना लगातार तीन पटक समितिको बैठकमा अनुपस्थित रहेमा,
- (ग) नैतिक पतन देखिने फौजदारी कसुरमा अदालतबाट कसुरदार ठहरी सजाय पाएमा,
- (घ) मगज बिग्रेमा,
- (ङ) मृत्यु भएमा,
- (च) साहुको ऋण तिर्न नसकी दामासाहिमा परेमा।
- (छ) संस्थाका सदस्यको हकमा ऐनको दफा २२ बमोजिम सदस्यता कितावबाट नाम हटाईएमा।

७८. कार्यटोली र उपसमिति गठन गर्ने: (१) स्थायी समिति र नियम ७६ बमोजिम गठित अन्य समितिले आफ्नो कार्य सम्पादनको सिलसिलामा आवश्यक देखेमा कार्यटोली वा उपसमिति गठन गर्न सक्नेछ।

(२) निर्धारित कार्य समाप्त भई समितिमा प्रतिवेदन बुझाईसकेपछि समितिले थप विवरण बुझ्न आवश्यक ठानेकोमा बाहेक त्यस्तो कार्यटोली वा अस्थायी समिति स्वतः विघटन हुनेछ।

७९. समितिका अधिकारहरू प्रत्यायोजन गर्न सकिने: स्थायी समिति र अन्य समितिले आफ्नो जवाफदेहीमा कार्यकारी निर्देशक वा समितिका कुनै सदस्य वा उपसमितिमा अधिकार प्रत्यायोजन गर्न सक्नेछ।

परिच्छेद-८

उजुरी छानबिन र प्रतिवेदन सम्बन्धी व्यवस्था

- #८०. उजुरी दिन सकिने: कुनै सदस्यले यस ऐन वा यस ऐन अन्तर्गत बनेको नियम वा आचार संहिता विपरित कुनै काम गरेको कसैलाई लागेमा यस्तो सदस्य विरुद्ध सरोकारवाला वा कुनै पनि व्यक्तिले उपलब्ध भएसम्मका तथ्य संलग्न गरी निज उपर कारवाही हुन संस्थामा उजुरी दिन सक्नेछ।

तर नेपाल सरकारको कुनै निकाय वा परिषद्ले उजुरी दस्तुर नलाग्ने भनी तोकेको अन्य कुनै निकायले उजुरी गर्दा त्यस्तो दस्तुर लाग्ने छैन।

८१. उजुरी उपर छानवीन सम्बन्धी कार्यविधि: (१) नियम ८० बमोजिम प्राप्त उजुरी उपर छानवीन हुन संस्थाले सो उजुरी अनुशासन समितिमा पठाउने छ।

(२) उपनियम (१) बमोजिम उजुरी उपर छानबिन गर्दा अनुशासन समितिले कुनै सदस्यको विरुद्धमा उजुरी प्राप्त भएको भए निजको ठेगानामा र कुनै लेखाव्यवसायी संस्था विरुद्ध उजुरी प्राप्त भएको भए त्यस्तो ठेगानामा त्यस्तो उजुरीको प्रतिलिपी पठाई सो विषयमा त्यस्तो सदस्य वा संस्था उपर कारवाही किन नगर्ने हो र सो प्रमाणित भएमा हुन सक्ने सजाय समेत उल्लेख गरी कम्तिमा पन्ध्र दिनको म्याद दिई लिखित जानकारी गराई सफाई पेश गर्ने मौका दिनु पर्नेछ।

(३) उपनियम (२) बमोजिम जानकारी गराएकोमा सो उपनियम बमोजिमको म्याद भित्र आरोपित सम्बन्धित सदस्य वा लेखाव्यवसायी संस्थाले आरोपित विषयमा बुँदागत रूपमा आफ्नो सफाई पेश गर्नु पर्नेछ।

(४) उपनियम (३) बमोजिम प्राप्त सफाई उपर सम्बन्धित उजुरीवालाको प्रतिक्रिया लिन अनुशासन समितिले उचित ठानेमा त्यस्तो सफाईको प्रतिलिपी सहित कम्तिमा पन्ध्र दिनको म्याद दिई सम्बन्धित उजुरीवालालाई प्रतिक्रियाको लागि सो समितिले पठाउन सक्नेछ।

(५) उपनियम (४) बमोजिम प्रतिक्रिया माग भएकोमा सो उपनियम बमोजिमको म्याद भित्र सम्बन्धित उजुरवालाले आफ्नो प्रतिक्रिया पठाउनु पर्नेछ र

त्यसरी प्रतिक्रिया पठाउँदा कुनै दावी वा आरोपलाई समर्थन गर्ने कुनै प्रमाण भए सो समेत निजले उल्लेख गर्नु पर्नेछ।

(६) उपनियम (५) बमोजिम प्राप्त प्रतिक्रिया उपर आफ्नो भनाई राख्न वा प्रतिरक्षा गर्न कम्तिमा पन्ध्र दिनको म्याद दिई त्यस्तो प्रतिक्रियाको प्रतिलिपी सहित आरोपित सम्बन्धित सदस्य वा लेखाव्यवसायी संस्थालाई पठाउनु पर्नेछ।

(७) अनुशासन समितिले उचित ठानेमा उजुरवाला वा आरोपित सदस्य वा संस्थाबाट कुनै थप विवरण लिन चाहेमा वा कुनै कागजात वा जानकारी प्राप्त गर्न चाहेमा त्यस्तो विवरण, कागजात वा जानकारी माग्न सक्नेछ।

(८) उपनियम (७) बमोजिम कुनै विवरण, कागजात वा जानकारी माग भएकोमा सम्बन्धित उजुरवाला, सदस्य वा संस्थाले सो विवरण, कागजात वा जानकारी पठाउनु पर्नेछ।

(९) यस नियम बमोजिम कुनै उजुरीको सम्बन्धमा अनुशासन समितिले उजुरवाला वा आरोपित सदस्य वा संस्थाको साझेदारलाई वयान गराउन चाहेमा निजको वयान गराउन सक्नेछ र त्यस्तो उजुरवाला वा सदस्य वा साझेदारले आफैं वा कानून व्यवसायी मुकरर गरी आफ्नो सफाई पेश गर्न सक्नेछ।

(१०) उपनियम (३) बमोजिम आरोपित सदस्य वा संस्थाले आफ्नो सफाई पेश नगरेमा वा पेश गरेको भए पनि सो मनासिव नदेखिएमा वा उपनियम (४) वा (६) बमोजिमको प्रतिक्रिया वा सफाई प्राप्त नभएमा वा उपनियम (८) बमोजिमको विवरण, कागजात वा जानकारी प्राप्त नभएमा पनि प्राप्त सवुद र प्रमाणको आधारमा अनुशासन समितिलाई आफ्नो कारवाही अघि बढाउन यस नियममा लेखिएको कुनै कुराले बाधा पुऱ्याउने छैन।

(११) अनुशासन समितिले यस नियम बमोजिम कुनै उजुरी उपर छानबिन गर्दा अन्य कुनै कार्यविधी अपनाउन उपयुक्त देखेमा सो समिति आफैले निर्धारण गरी अपनाउन सक्नेछ।

तर त्यस्तो कार्यविधी अपनाएकोमा सो सम्बन्धमा आफ्नो प्रतिवेदनमा उल्लेख गर्नु पर्नेछ।

८२. अनुशासन समितिको बैठकमा भाग लिन नपाउने: जुन सदस्यको विरुद्धमा उजुरी परेको हो त्यस्तो सदस्य वा सदस्यका लेखाव्यवसायी संस्थाका साझेदार वा कर्मचारी वा तिनका नातेदार सो समितिको सदस्य भएमा सो विषयमा बसेको समितिको बैठकमा निजले भाग लिन पाउने छैन।

८३. छानबिनको समयको सीमा: कुनै सदस्य वा लेखाव्यवसायी संस्थाका विरुद्धमा तीन वर्ष भन्दा अगाडि गरेको काम कारवाहीलाई लिएर गरिएको उजुरी उपर कारवाही तथा छानबिन गरिने छैन।

तर गम्भीर प्रकृतिको काम कारवाहीलाई लिएर अधिकार प्राप्त सरकारी निकायबाट छानबिनको लागि अनुरोध प्राप्त भएमा वा त्यस्तो काम कारवाही उपर छानवीन हुन परिषद्ले उचित ठानेमा सो सम्बन्धमा कारवाही र छानबिन हुन सक्नेछ।

८४. प्रतिवेदन पेश गर्नु पर्ने: (१) अनुशासन समितिले नियम ८१ बमोजिम कुनै सदस्य वा लेखाव्यवसायी संस्था उपर गरेको छानबिन पछि सो समितिले भए गरेको विवरण र उजुरी सम्बन्धमा आफ्नो राय सहितको प्रतिवेदन परिषद् समक्ष पेश गर्नु पर्नेछ।

(२) उपनियम (१) बमोजिम प्रतिवेदन प्राप्त भएमा परिषद्ले देहाय बमोजिमको प्रकृया अपनाई उजुरी किनारा लगाउनु पर्नेछ:

(क) अनुशासन समितिले उजुरी तामेलीमा राखे प्रतिवेदन दिएकोमा परिषद्ले सो बमोजिम उजुरीवालालाई जानकारी दिई उजुरी तामेलीमा राख निर्देशन दिनु पर्नेछ।

(ख) आरोपित सदस्य वा संस्थालाई दोषी ठहर्‍याई प्रतिवेदन दिएको भए परिषद्ले सो प्रतिवेदनको एक प्रति प्रतिलिपी सम्बन्धित सदस्य वा संस्थालाई उपलब्ध गराई ऐनको दफा १४ को उपदफा (७) बमोजिम पुनः एक पटक आफै वा आफ्नो प्रतिनिधि मार्फत लिखित रूपमा सफाई पेश गर्न मनासिब माफिकको मौका प्रदान गर्नु पर्नेछ । आरोपित सदस्य वा संस्थालाई लिखित सफाई प्राप्त भएपछि यस सम्बन्धमा कुनै कुरामा थप जाँचबुझ गर्नु आवश्यक छ भन्ने लागेमा परिषद्ले अनुशासन समितिलाई सो थप जाँचबुझ गरी पुनः प्रतिवेदन पेश गर्न लगाउन सक्नेछ।

#(ग) नियम ८४ (२) (ग) खण्ड (ख) बमोजिमको कार्यविधि पुरा भए पछि आरोपित सदस्य वा संस्थाको कुनै वा सबै साझेदार दोषी प्रमाणित भएमा निज उपर परिषद्ले ऐनको दफा १४ उपदफा (५) बमोजिम सजाय तोक्नु पर्नेछ । संस्थाबाट भएका अनुशासनको कारवाहीको निर्णय राष्ट्रियस्तरको पत्रपत्रिकामा वा संस्थाको वेबसाइटमा प्रकाशित गर्नु पर्नेछ।

परिच्छेद-९

निर्वाचन सम्बन्धी व्यवस्था

८५. पार्षदहरुको निर्वाचन: (१) पार्षदहरुको निर्वाचन प्रत्येक तेश्रो वर्षको जेष्ठ मसान्त भित्र सम्पन्न गर्नु पर्नेछ।

दशौं संशोधनद्वारा संशोधित

(२) पार्षदहरूको निर्वाचन एकल संक्रमणीय मत प्रणाली (सिंगल ट्रान्सफरेबल भोट सिष्टम) को आधारमा हुनेछ।

(३) निर्वाचनको अन्य प्रकृया निर्वाचन विनियममा तोकिए बमोजिम हुनेछ।

८६. अध्यक्ष र उपाध्यक्षको निर्वाचन: * (१) फेलो चार्टर्ड एकाउन्टेन्ट (एफसिए) सदस्यता प्राप्त गरेको न्यूनतम पाँच वर्ष भएका र पेशागत प्रमाणपत्र बहाल रहेका पार्षदहरू मध्येबाट प्रत्येक वर्षको आषाढ महिना भित्र नियम ८५ बमोजिम निर्वाचित तथा नेपाल सरकारबाट मनोनित पार्षदहरूले अध्यक्ष र उपाध्यक्षको निर्वाचन गर्नुपर्नेछ। यस नियमावली अन्तर्गत निर्वाचित अध्यक्ष र उपाध्यक्षको पेशागत प्रमाणपत्र नरहेको अवस्थामा निजको पद स्वतः खाली हुनेछ।

(२) अध्यक्ष तथा उपाध्यक्ष निर्वाचन सामान्य बहुमतको आधारमा गरिनेछ।

(३) उपनियम (१) बमोजिम निर्वाचन सम्पन्न भएको सात दिन भित्र तत्काल कायम रहेको अध्यक्षले नवनिर्वाचित अध्यक्षलाई पदभार हस्तान्तरण गर्नु पर्नेछ।

८७. निर्वाचन अधिकृतको नियुक्ति: (१) परिषदले नियम ८५ र ८६ बमोजिम निर्वाचन गर्नको लागि एकजना निर्वाचन अधिकृत नियुक्त गर्नेछ।

(२) उपनियम (१) बमोजिम नियुक्त निर्वाचन अधिकृतलाई निर्वाचनको कामको लागि आवश्यकतानुसारको जनशक्ति, श्रोत र साधन परिषदले उपलब्ध गराउनेछ।

८८. मतदाता: # (१) ऐनको दफा ७ को उपदफा (३) को खण्ड (क) बमोजिमका परिषद्का सदस्यहरूको निर्वाचनमा चार्टर्ड एकाउन्टेन्ट सदस्यहरू मतदाता हुनेछन्। तर विदेशी लेखाव्यवसायी संस्थासंग भएको आपसी पारस्परिक सम्झौता (म्युचुअल रेकग्निशन अग्रिमेन्ट) र त्यस्तै अन्य माध्यम मार्फत संस्थाको सदस्यता प्राप्त गरेका विदेशी नागरिक सदस्य मतदाता हुन सक्ने छैनन्।

(२) ऐनको दफा ७ को उपदफा ३ को खण्ड (ख) बमोजिमका परिषद्का सदस्यहरूको निर्वाचनमा दर्तावाला लेखापरीक्षक सदस्यहरू मतदाता हुनेछन्।

८९. उम्मेदवारको अयोग्यता: देहायको कुनै सदस्य परिषद्को निर्वाचनमा उम्मेदवार हुन योग्य हुने छैन:

* (क) संस्थाको सदस्यता प्राप्त गरी दश वर्षको अवधि पुरा नभएको।

* पाँचौँ संशोधनद्वारा संशोधित

दशौँ संशोधनद्वारा संशोधित

* पाँचौँ संशोधनद्वारा संशोधित

- (ख) निर्वाचन सम्बन्धी अपराधमा प्रचलित कानून बमोजिम गठित निर्वाचन विशेष अदालतबाट कैदको सजाय पाई सो सजाय भोगी सकेको मितिले ६ वर्ष भुक्तान नभएको,
- (ग) नैतिक पतन देखिने फौजदारी अपराधमा कसूरदार ठहरी दुई वर्ष वा सो भन्दा बढी कैदको सजाय पाई सो सजाय भोगिसकेको मितिले ६ वर्ष भुक्तान नभएको,
- (घ) गैर नेपाली नागरिक ।
- (ङ) संस्थाले संचालन गरेको चार्टर्ड एकाउन्टेन्सी शिक्षामा नाम दर्ता कायम रहेको ।
- #च) परिषद्बाट अनुशासन सम्बन्धि कारवाहीको अवधि पश्चात दुई वर्ष अवधि पूरा नभएसम्म ।

परिच्छेद-१०

कागजात धुल्याउने

- १०. कागजात धुल्याउने: लेखिएको व्यहोरा पढ्न, बुझ्न वा त्यसको कुनै उपयोग गर्न नसकिने गरी संस्थामा रहेको काम नलाग्ने ठहरिएका कागजात अनुसूची-३६ बमोजिम वर्गीकरण गरी समयम समयमा धुल्याउनु पर्नेछ ।
- ११. कागजात धुल्याउन आदेश दिने: (१) नियम ९० बमोजिमको अनुसूचीमा कहिल्यै नधुल्याउने भनी उल्लेख भएको बाहेक अन्य कागजातहरू सोही अनुसूचीमा लेखिएको अवधि नाघेपछि कार्यकारी निर्देशकले धुल्याउन आदेश दिनुपर्नेछ ।
(२) उपनियम (१) बमोजिम कागजात धुल्याउँदा परिषद्ले तोकेको कुनै व्यक्तिको रोहवरमा धुल्याउनु पर्नेछ ।
(३) धुल्याउन आदेश भएका कागजातहरू उपनियम (२) बमोजिम धुल्याउनु अगाडि अनुसूची-३७ बमोजिमको ढाँचामा धुल्याईने कागजातको विषय र छोटकरी व्यहोरा लेखी र प्रमाणित गरी अभिलेख राख्नु पर्नेछ ।

परिच्छेद-११

पदक पुरस्कार कोष

- १२. पदक र पुरस्कार: (१) नियम १७ बमोजिमको चार्टर्ड एकाउन्टेन्सीको विभिन्न तहको परीक्षामा उच्च अङ्क ल्याई उत्तीर्ण हुने विद्यार्थीलाई र विभिन्न तहको परीक्षामा उत्तीर्ण भई विषयगत रूपमा उच्चतम अङ्क हासिल गर्ने विद्यार्थीलाई परिषद्ले पदक वा नगद पुरस्कार प्रदान गर्न सक्नेछ ।

दशौं संशोधनद्वारा संशोधित

*तेह्रौं संशोधनद्वारा संशोधित

(२) पदक र पुरस्कार प्रदान गर्ने सम्बन्धी अन्य व्यवस्था परिषद्ले निर्धारण गरे बमोजिम हुनेछ।

९३. **व्यक्तिगत र संस्थागत पुरस्कार कोष:** (१) कुनै नेपाली वा विदेशी नागरिकले चार्टर्ड एकाउन्टेन्ट परीक्षामा नियम ९२ बमोजिमको स्थान ल्याउने विद्यार्थीलाई कुनै पदक वा पुरस्कार व्यक्तिगत रुपबाट प्रदान गर्न चाहेमा त्यस्तो पदक वा पुरस्कारको कोष स्थापनार्थ संस्थामा निवेदन दिन सक्नेछ।

(२) उपनियम (१) बमोजिम स्थापना हुने पदक वा पुरस्कारको नामाकरण दाताको इच्छा बमोजिम राखिने छ।

(३) कुनै छुट्टै ऐनद्वारा वा अन्य कुनै कानून अन्तर्गत दर्ता भएको सरकारी वा गैरसरकारी संघ संस्थाले संस्थागत रुपमा पदक वा पुरस्कार प्रदान गर्न कोष स्थापनार्थ निवेदन दिन सक्नेछ।

(४) उपनियम (३) बमोजिम स्थापित पदक वा पुरस्कारको नामाकरण दातृ संस्था र परिषद्को सहमति बमोजिम गरिनेछ।

९४. **सम्झौता गर्नु पर्ने:** दाताबाट नियम ९३ बमोजिम कोष स्थापनाको प्रस्ताव प्राप्त भएमा कार्यकारिणी समितिले सिफारीश सहित परिषद्मा प्रस्ताव पेश गर्नु पर्नेछ र परिषद्बाट स्वीकृत भए पछि दाता र संस्था बीच अनुसूची-३८ बमोजिम सम्झौता गर्नु पर्नेछ।

९५. **पुरस्कार कोषको स्थापना तथा सञ्चालन:** (१) नियम ९३ बमोजिम पदक वा पुरस्कार कोष स्थापना गर्न चाहेने संस्थाका कुनै सदस्यले त्यस्तो कोषमा परिषद्ले समय समयमा निर्धारण गरे बमोजिमको न्यूनतम रकम जम्मा गरी स्थापना गर्न सक्नेछ।

(२) उपनियम (१) बमोजिम स्थापित कुनै कोष निरन्तर सञ्चालन हुन नसकेमा वा कोष स्थापना गर्ने कुनै सदस्यले आफ्नो सहभागितामा स्थापित कोषलाई निरन्तरता दिन नचाहेमा कोषमा कायम रहेको रकम परिषद्को निर्णय बमोजिम अन्य कुनै कोषमा स्थानान्तरण गर्न सकिनेछ।

(३) उपनियम (१) बमोजिमको कोषको सञ्चालन तथा व्यवस्थापन सम्बन्धी अन्य व्यवस्था परिषद्ले निर्धारण गरे बमोजिम हुनेछ।

९६. **कोष रकमको छुट्टै खाता रहने:** (१) कोषको लागि प्राप्त रकम र सो रकम वापत प्राप्त हुने प्रतिफल नेपाल राज्यको कुनै वाणिज्य बैंक वा वित्तीय कम्पनीमा छुट्टै खाता खोली जम्मा गर्नु पर्नेछ।

(२) उपनियम (१) बमोजिमको खाताको संचालन र लेखापरीक्षण संस्थाको नियमानुसार हुनेछ।

• तेह्रौँ संशोधनद्वारा संशोधित

९७. दाखिल भई सकेको रकममा दाताको हक नरहने: नियम ९४ बमोजिम भएको सम्झौतामा तोकिएको कुरामा बाहेक कोषको लागि प्राप्त रकम उपर दाताको कुनै हक रहने छैन।
तर कुनै दाताले आफुले स्थापना गरेको कोष रकममा वृद्धि गर्न चाहेमा संस्थाको स्वीकृती लिई वृद्धि गर्न सक्नेछ।
९८. प्रशासनिक खर्च रकम छुट्याउनु पर्ने: * (१) नियम ९५ बमोजिमको पदक वा पुरस्कार कोषबाट प्राप्त प्रतिफलमध्ये बढीमा पाँच प्रतिशत रकम प्रशासनिक खर्च गर्न सकिनेछ।
(२) साधारणतया एक वर्षमा पदक पुरस्कारमा प्राप्त प्रतिफलको पचहत्तर प्रतिशत भन्दा बढी खर्च गरिने छैन।
९९. एक भन्दा बढी पदक वा पुरस्कार दिने: परीक्षाको नतीजा अनुसार एक भन्दा बढि पुरस्कार विजेता भएमा विजेताहरूलाई पदक वा नगद पुरस्कार दिनु पर्नेछ।
१००. वितरण वा स्थगन गर्ने अधिकार: यस नियमावली बमोजिम स्थापित कुनै पदक वा पुरस्कार वितरण वा स्थगन गर्ने सम्पूर्ण अधिकार परिषद्मा निहित रहनेछ।

परिच्छेद-१२

विविध

- *१०१. लेखा प्राविधिज्ञ बोर्डको गठन र पदावधि: (१) परिषद्ले देहाय बमोजिम सदस्य रहने गरी एक लेखा प्राविधिज्ञ बोर्ड गठन गर्नेछः
- (क) परिषद्का अध्यक्ष वा उपाध्यक्ष वा संस्थाको पूर्व अध्यक्ष- १ जना सभापती
 - (ख) पार्षदहरू मध्येबाट- ५ जना सदस्य
 - (ग) लेखाप्राविधिकको अनुमति पत्र प्राप्त गरि ५ वर्ष पुगेकाहरू मध्येबाट- १ जना सदस्य
- उपनियम (१) को खण्ड (ग) को प्रयोजनका लागि लेखा प्राविधिकको अनुमतिपत्र प्राप्त गरि पाँच वर्ष पुगेको व्यक्ति नरहेको अवस्था सम्मको लागि स्वतन्त्र विज्ञलाई परिषद्ले मनोनित गर्न सक्ने छ।
- (२) लेखा प्राविधिक बोर्डका पदाधिकारीहरूको पदावधि साधारणतया: तीन वर्षको हुनेछ र पदावधि समाप्त भए पछि नीज पूनः मनोनित हुन सक्नेछ।
- (३) बोर्डले उपयुक्त देखेमा कुनै व्यक्तिलाई बैठकमा आमन्त्रण गर्न सक्नेछ।
- (४) बोर्ड सम्बन्धी अन्य व्यवस्था विनियममा तोके बमोजिम हुनेछ।

* तेहीँ संशोधनद्वारा संशोधित

* पाँचौँ संशोधनद्वारा संशोधित

(५) उपनियम (१) बमोजिमको लेखा प्राविधिज्ञ बोर्डको गठन प्रत्येक नयाँ परिषद्को पहिलो कार्यकालमा गठन गर्नुपर्नेछ।

(६) लेखा प्राविधिज्ञको योग्यता, शिक्षा, सोको पाठ्यक्रम, लेखा प्राविधिज्ञको परीक्षा संचालन तथा सो सम्बन्धी कार्यविधि, लेखा प्राविधिज्ञलाई दिइने प्रमाणपत्र तथा लेखा प्राविधिज्ञको काम, कर्तव्य र अधिकार परिषद्ले विनियममा व्यवस्था गरे बमोजिम हुनेछ।

• १०२. ठेगाना परिवर्तन भएमा सूचना गर्नु पर्ने: संस्थाको सदस्यले आफ्नो तथा लेखा व्यवसायी संस्थाको ठेगाना परिवर्तन भएको पैंतिस दिनभित्र संस्थामा जानकारी गराउनु पर्नेछ।

• १०३. लेखाव्यवसायी तथा लेखा व्यवसायी फर्मको गुणस्तर परीक्षण: (१) लेखाव्यवसायीहरूले लेखापरीक्षण गर्ने क्रममा संस्थाबाट जारी गरिएका लेखापरीक्षणमानको आधारमा लेखापरीक्षण भए/नभएको र संस्थाले जारी गरेका गुणस्तर मानहरू (नेपाल स्ट्याण्डर्ड अन क्वालिटी कन्ट्रोल-एन.एस.क्यू.सि) अनुसार लेखाव्यवसायी फर्मको गुणस्तर नियन्त्रण प्रणाली रहे/नरहेको स्वतन्त्र रूपमा निरीक्षण तथा अनुगमन गर्न परिषद्ले देहाय बमोजिम क्वालिटी एस्युरेन्स बोर्ड गठन गर्नेछ।

(क) संस्थाको पूर्व अध्यक्ष वा नेपाल सरकारको विशिष्ट श्रेणी वा सो सरहको पदमा काम गरि निवृत्त भएका व्यक्ति- १ जना सभापती

(ख) पार्षदहरूमध्येबाट- २ जना सदस्य

(ग) पार्षद बाहेकका संस्थाका सदस्यहरूबाट- कम्तीमा दश वर्ष कार्यअनुभव भएका र पेशागत प्रमाणपत्र बहाल नरहेको)- २ जना सदस्य

(घ) धितोपत्र बोर्डको अध्यक्ष वा निजले तोकेको संचालक- १ जना सदस्य

(ङ) प्रतिनिधि, महालेखापरीक्षकको कार्यालय- १ जना सदस्य

(२) उपनियम (१) बमोजिमको क्वालिटी एस्युरेन्स बोर्डको गठन प्रत्येक नयाँ परिषद्को पहिलो कार्यकालमा गठन गर्नुपर्नेछ।

(३) क्वालिटी एस्युरेन्स बोर्डको सभापती लेखा व्यवसायमा संलग्न नरहेको व्यक्ति हुनुपर्नेछ।

(४) क्वालिटी एस्युरेन्स बोर्डको पदाधिकारीहरूको पदावधि साधारणतया: तीन वर्षको हुनेछ।

□ चौथो संशोधनद्वारा संशोधित

♥ तेह्रौँ संशोधनद्वारा संशोधित

★ पाँचौँ संशोधनद्वारा संशोधित

(५) बोर्डलाई आवश्यक आर्थिक, भौतिक तथा आवश्यक जनशक्तिको व्यवस्था संस्थाले उपलब्ध गराउनेछ । बोर्डको वार्षिक बजेट तथा कार्यक्रमहरु परिषद्बाट स्वीकृती पश्चात् बोर्डले स्वायत्त रुपमा संचालन गर्नेछ ।

(६) उपनियम (१) बमोजिम गठित बोर्डको काम, कर्तव्य र अधिकार देहाय बमोजिम हुनेछ ।

(क) गुणस्तर आश्चस्तता परीक्षण (क्वालिटी एस्योरेन्स रिभ्यू) को नीति तथा कार्यक्रम तयार पार्ने,

(ख) गुणस्तर आश्चस्तता परीक्षण (क्वालिटी एस्योरेन्स रिभ्यू) को नीति तथा कार्यक्रम अनुसार लेखाव्यवसायी (प्राक्टिस युनिट) (प्राक्टिस युनिट) को गुणस्तर परीक्षण गर्ने/गराउने र सोको प्रभावकारी अनुगमन गर्ने ।

(ग) लेखाव्यवसायी (प्राक्टिस युनिट) को गुणस्तर परीक्षण (क्वालिटी रिभ्यू) गर्दा कुनै क्षेत्रमा सुधार गर्नुपर्ने देखिएमा लेखाव्यवसायी (प्राक्टिस युनिट) लाई सुधारको लागि सचेत गराई परिषद्लाई जानकारी गराउने ।

(घ) लेखाव्यवसायी (प्राक्टिस युनिट) को गुणस्तर परीक्षण (क्वालिटी रिभ्यू) गर्दा देखिएका त्रुटीहरुको आधारमा निज लेखाव्यवसायीलाई सम्बन्धित निकाय वा क्षेत्रको लेखापरीक्षण गर्न बन्देज लगाउन परिषद्मा सिफारिश गर्ने ।

(ङ) परिषद्ले तोकेको अन्य कार्य गर्ने ।

(७) बोर्डले लेखा व्यवसायको प्रभावकारिताको लागि हरेक लेखाव्यवसायी तथा लेखाव्यवसायी फर्मको गुणस्तर परीक्षण सम्बन्धी व्यवस्था अनिवार्य रुपमा संचालन गर्नुपर्नेछ ।

(८) लेखाव्यवसायी तथा लेखाव्यवसायी फर्मको गुणस्तर परीक्षण सम्बन्धी कार्यविधि परिषद्ले तोके बमोजिम हुनेछ ।

१०४. क्षेत्रीय संगठनात्मक व्यवस्था: (१) परिषद्ले सदस्य संख्या र आवश्यकतालाई विचार गरी क्षेत्रीय स्तरमा परिषद्को क्षेत्रीय संगठनात्मक संरचना बनाउन सक्नेछ ।

(२) क्षेत्रीय संगठनात्मक संरचनाको स्वरूप र सञ्चालन कार्यविधि विनियममा व्यवस्था भए बमोजिम हुनेछ ।

१०५. शुल्क फिर्ता नहुने: धरौटी वा तोकिए भन्दा बढी बुझाएको रकम वा ऐन नियमावली वा विनियम बमोजिम बुझाउनु नपर्ने बाहेक संस्थामा बुझाएको कुनै रकम फिर्ता गरिने छैन ।

१०६. संस्थाको छाप: ऐनको दफा ३ को उपदफा (१) बमोजिम रहने संस्थाको छाप अनुसूची-३९ मा उल्लेख भए बमोजिमको हुनेछ।
१०७. प्रतिलिपी दिने: कुनै परीक्षार्थी वा सदस्यले कुनै लब्धाङ्क वा प्रमाणपत्र हराई वा नासिई सोको प्रतिलिपि पाउन परिषद्ले तोकेको शुल्क सहित निवेदन दिएमा प्रतिलिपि प्रदान गर्न सकिनेछ।
१०८. मिसिल कागजातको नक्कल दिने: ऐनको दफा १४ को उपदफा (५) अन्तर्गत कारवाही तथा दण्ड सजाय भएको सम्बन्धमा सोही दफाको उपदफा (८) को प्रयोजनका लागि सरोकारवालाले प्रतिलिपी माग्न आएमा सम्बन्धित मिसिल कागजातको नक्कल परिषद्ले तोके बमोजिमको दस्तुर लिई दिन सकिनेछ।
१०९. पत्र बुझाएको मानिने: सदस्यलाई संस्थाबाट पठाइने पत्र सदस्य स्वयम् उपस्थित भई बुझेको अवस्थामा बाहेक सदस्यको ठेगानामा रजिष्टर्ड वा द्रुत सेवा वा संस्थामा कायम रहेको इमेल ठेगानामा पठाउन सकिनेछ। त्यसरी पठाइएको पत्र सम्बन्धित सदस्यलाई बुझाएको मानिनेछ।
११०. कर्मचारीको सेवाका शर्त सुविधा: ऐनको दफा ४० को उपदफा (२) बमोजिम संस्थाका कर्मचारीहरूको सेवाका शर्त, पारिश्रमिक एवं अन्य सुविधा विनियममा तोके बमोजिम हुनेछ।
१११. अनुसूचीमा हेरफेर गर्न सक्ने: परिषद्ले यस नियमावलीमा तोकिएका अनुसूचीहरू परिमार्जन, संशोधन र हेरफेर गर्न सक्नेछ।
११२. बाधा अड्काउ फुकाउने: यस नियमावलीको व्याख्या गर्ने र बाधा अड्काउ फुकाउने अधिकार परिषद्ले हुनेछ।
११३. खारेजी र बचाउ: (१) नेपाल चार्टर्ड एकाउन्टेन्ट्स नियमावली, २०५६ खारेज गरिएको छ।

(२) यो नियमावली प्रारम्भ हुनु भन्दा अघि नेपाल चार्टर्ड एकाउन्टेन्ट्स नियमावली, २०५६ बमोजिम भए गरेका काम कारवाहीहरू यसै नियमावली बमोजिम भए गरेको मानिनेछ।

*तेहीँ संशोधनद्वारा संशोधित